

‘‘युद्ध की ज़रूरत नहीं’’ वाले बयान से पलटे सिद्धारमैया

पाकिस्तानी मीडिया ने कर्नाटक मुख्यमंत्री के बयान को ‘‘भारत में युद्ध के खिलाफ आवाज़’’ का एंगल देकर विवाद खड़ा कर दिया था

बेंगलुरु, 27 अप्रैल। जम्मू-कश्मीर के पहलगाम में हुए आतंकी हमले के बाद आए कर्नाटक के मुख्यमंत्री सिद्धारमैया के बयान से बवाल खड़ा हो गया है। वहीं, पाकिस्तानी मीडिया ने सीएम सिद्धारमैया के बयान को एक अलग ही एंगल देकर पेश कर दिया। इसके बाद मुख्यमंत्री सिद्धारमैया भाजपा के निशाने पर आ गए। अब मुख्यमंत्री सिद्धारमैया ने सफाई देते हुए कहा है कि उन्होंने कभी नहीं कहा कि हमें युद्ध नहीं करना चाहिए, उनके बयान को गलत तरीके से पेश किया जा रहा है।

मुख्यमंत्री सिद्धारमैया ने रविवार को साफ किया, मैंने कभी नहीं कहा कि हमें पाकिस्तान के साथ युद्ध नहीं करना चाहिए, मैंने सिर्फ इतना कहा कि युद्ध समाधान नहीं है। पर्यटकों को सुरक्षा दी जानी चाहिए थी। इसकी जिम्मेदारी किसकी है? मैंने कहा है कि इसमें चूक हुई है। यह इंटेलिजेंस फेलियर है। भारत सरकार ने पर्याप्त सुरक्षा प्रदान नहीं की।

राहुल गांधी अमेठी में हार्ट यूनिट का उद्घाटन करेंगे

अमेठी (यूपी), 27 अप्रैल। लोकसभा में विपक्ष के नेता और रायबरेली से सांसद राहुल गांधी 30 अप्रैल को अमेठी के एक दिवसीय दौरे पर आ रहे हैं, इस दौरान वे संजय गांधी अस्पताल में हार्ट यूनिट का उद्घाटन करेंगे और गन फैक्ट्री का निरीक्षण करेंगे। अमेठी से सांसद किशोरी लाल शर्मा ने रविवार को बताया कि राहुल गांधी 29 अप्रैल को अपने संसदीय क्षेत्र रायबरेली के दौरे पर रहेंगे, जहां वे जिला विकास समन्वय एवं निगरानी समिति (दिशा)

- लोकसभा चुनाव के बाद राहुल गांधी की यह पहली अमेठी यात्रा है।

की बैठक में हिस्सा लेंगे।

उन्होंने बताया कि राहुल रायबरेली के एक गेस्ट हाउस में रात्रि विश्राम करेंगे और 30 अप्रैल को सड़क मार्ग से मुंशीगंज स्थित आयुध फैक्टरी जाएंगे। इसके बाद वे मुंशीगंज स्थित संजय गांधी अस्पताल में हार्ट यूनिट का उद्घाटन करेंगे और इंदिरा गांधी नर्सिंग कॉलेज का निरीक्षण करने के बाद दिल्ली लौट जाएंगे।

गौरतलब है कि मुंशीगंज स्थित संजय गांधी अस्पताल का संचालन (शेष अंतिम पृष्ठ पर)

हज कमेटी ने हज सुविधा ऐप इस्तेमाल करने की अपील की

नयी दिल्ली, 27 अप्रैल। हज कमिटी ऑफ इंडिया ने हज 2025 के सभी यात्रियों से कहा है कि वे सरकार के अपरसंख्यक मंत्रालय के तहत बनाए गए नए ‘‘हज सुविधा ऐप 2.0’’ को तुरंत डाउनलोड करें और इसे अच्छे से इस्तेमाल करना सीखें। इस ऐप में हज यात्रा के दौरान कई जरूरी सुविधाएँ दी गई हैं, जिनका फायदा उठाया जा सकता है। कमिटी के अनुसार, ‘‘हज सुविधा ऐप’’ यात्रियों को सफर के दौरान और हज के कामों में मदद करेगा। इसके जरिए यात्रियों को फ्लाइट की जानकारी, वीजा स्टेटस, शिकायत करने की सुविधा, जरूरी सूचना, अस्पताल और

- हज कमेटी ने कहा कि इस ऐप से हज यात्रियों को सफर के दौरान व हज के कामों में बहुत मदद मिलेगी।

दवाइयों तक पहुँच, जीपीएस के जरिए रास्ता ढूँढ़ने, नमाज़ के टाइम और किबला दिशा जानने, हज-उमरा के तरीकों की जानकारी और सामान का पता लगाने जैसी सहूलियतें मिलेंगी। साथ ही, इसमें एक चैटबॉट भी है जो सवालों के तुरंत जवाब देगा।

नए वर्जन की खासियत यह है कि इसमें ‘पैडोमीटर’ (कदम गिनने वाला फीचर) भी जोड़ा गया है, जिससे यात्रियों को अपनी सेहत का ध्यान रखने में मदद मिलेगी। हज के दौरान काफी पैदल चलना होता है, इसलिए यह सुविधा बहुत फायदेमंद रहेगी। हज कमिटी ने यह भी कहा है कि हर राज्य से उन 10 यात्रियों को इनाम दिया जाएगा जो ‘हज सुविधा ऐप’ का सबसे अच्छा इस्तेमाल करेंगे।

- सिद्धारमैया ने रविवार को स्पष्ट किया कि उन्होंने कभी नहीं कहा कि पाकिस्तान से युद्ध नहीं करना चाहिये। उनका कहना था, ‘‘मैंने सिर्फ यह कहा था कि युद्ध समाधान नहीं है। पर्यटकों को सुरक्षा दी जानी चाहिये थी। इसकी जिम्मेदारी किसकी है।’’

- कथित तौर पर सिद्धारमैया ने शनिवार को कहा था कि पाकिस्तान के खिलाफ युद्ध छेड़ने की कोई जरूरत नहीं है। कड़े सुरक्षा उपाय तुरंत किये जाने चाहिये। हम युद्ध के पक्ष में नहीं हैं।

जहां तक युद्ध का सवाल है, अगर यह जरूरी है, तो हमें युद्ध करना चाहिए। इससे पहले, सिद्धारमैया ने शनिवार को कथित तौर पर यह कहकर विवाद खड़ा कर दिया था कि पाकिस्तान के खिलाफ युद्ध छेड़ने की कोई जरूरत नहीं है। उन्होंने शनिवार को कहा, कड़े सुरक्षा उपाय तुरंत किए जाने चाहिए। हम युद्ध छेड़ने के पक्ष में नहीं हैं। शांति होनी चाहिए, लोगों को सुरक्षित महसूस होना

चाहिए और केंद्र सरकार को प्रभावी सुरक्षा व्यवस्था सुनिश्चित करनी चाहिए। सिद्धारमैया के इस बयान के बाद पाकिस्तान के प्रमुख समाचार चैनल जियो न्यूज़ सहित पाकिस्तानी मीडिया ने कर्नाटक के मुख्यमंत्री की टिप्पणियों को एक अलग एंगल दे दिया और इसे ‘‘भारत के भीतर से युद्ध के खिलाफ आवाज’’ बताया। जियो न्यूज़ बुलेटिन की एक क्लिप साझा करते हुए, कर्नाटक

भाजपा प्रमुख बीवाई विजयेंद्र ने एक्स पर पोस्ट किया, ‘‘सीमा पार से वज़ार-ए-आला सिद्धारमैया के लिए बहुत-बहुत जयकार! पाकिस्तानी मीडिया सिद्धारमैया की बहुत प्रशंसा कर रहा है। देश के पहले प्रधानमंत्री जवाहरलाल नेहरू का जिक्र करते हुए, विजयेंद्र ने कहा, ‘‘नेहरू को रावलपिंडी की सड़कों पर खुली जीप में घुमाया गया था, क्योंकि पाकिस्तान, सिंधु जल संधि पर हस्ताक्षर करने के लिए नेहरू से बहुत खुश था, जो पाकिस्तान के पक्ष में थी। क्या सिद्धारमैया भारत के अगले राजनेता होंगे जिन्हें पाकिस्तान में खुली जीप में घुमाया जाएगा।

सिद्धारमैया के बयानों की कर्नाटक के पूर्व मुख्यमंत्री और भाजपा के दिग्गज नेता बीएस येदियुरप्पा ने भी कड़े शब्दों में आलोचना की है। उन्होंने कहा कि ऐसे समय में, जब हमें एकजुट होने की जरूरत है, सिद्धारमैया का बयान बेहद (शेष अंतिम पृष्ठ पर)

‘मैं नहीं समझता कि परमाणु युद्ध होगा’

इस्लामाबाद, 27 अप्रैल। जम्मू-कश्मीर के पहलगाम में 22 अप्रैल को हुए आतंकवादी हमले के बाद भारत और पाकिस्तान के बीच तनाव का माहौल व्याप्त है और भारत के रुख से पाकिस्तान दहशत में है।

पाकिस्तानी रक्षा मंत्री ख्वाजा मुहम्मद आसिफ ने स्पुतनिक से बात करते हुए कहा, ‘‘मैं नहीं समझता कि परमाणु युद्ध होगा। भारत और पाकिस्तान दोनों के पास परमाणु हथियार हैं।

गौरतलब है कि हर बार की तरह इस बार भी पाकिस्तान ने पहलगाम में

- पाकिस्तान के रक्षा मंत्री ख्वाजा मुहम्मद आसिफ ने सार्वजनिक रूप से कहा।

आतंकियों द्वारा किए गए नरसंहार में अपनी भूमिका स्वीकार नहीं की है। आसिफ ने कहा कि दुनिया को दोनों देशों के बीच तनाव के बारे में चिंतित होना चाहिए जो पूर्ण पैमाने पर परमाणु युद्ध में बदल सकता है।

उन्होंने ने कहा, मुझे नहीं लगता कि परमाणु युद्ध होगा। भारत और पाकिस्तान दोनों परमाणु शक्ति संपन्न देश हैं, लेकिन मुझे नहीं लगता कि चीजें इतनी दूर तक जाएंगीं।

उल्लेखनीय है कि भारतीय सेना के रुख को भांपते हुए अब पाकिस्तानी (शेष अंतिम पृष्ठ पर)

महाराष्ट्र से कोई पाकिस्तानी नागरिक लापता नहीं-फड़णवीस

मुख्यमंत्री देवेन्द्र फड़णवीस ने कहा कि सभी पाकिस्तानियों को वापस भेजने की व्यवस्था कर दी गई है

- फड़णवीस को इसलिए यह स्पष्टीकरण देना पड़ा, क्योंकि उनके गृह राज्य मंत्री ने शनिवार को बयान दिया था कि राज्य में 5023 पाकिस्तानी नागरिकों में से 107 के बारे में कोई सूचना नहीं है।

बाद में पुणे नगर निगम के एक कार्यक्रम में योगेश कदम ने कहा कि राज्य के गृह मंत्री के तौर पर मैं आपसे अनुरोध करता हूँ कि इस मुद्दे पर कोई गलत खबर न चलाएँ। महाराष्ट्र में कोई भी पाकिस्तानी नागरिक लापता नहीं है और सभी मिल गए हैं। उन सभी को वापस भेजने की व्यवस्था कर दी गई है।

मुंबई, 27 अप्रैल। पहलगाम में आतंकवादी हमले के बाद भारत और पाकिस्तान के बीच बढ़ते तनाव के बीच महाराष्ट्र के सीएम देवेन्द्र फड़णवीस ने राज्य में पाकिस्तानी नागरिकों के लापता होने की खबरों को खारिज किया है। उन्होंने रविवार को कहा कि राज्य में रह रहे सभी पाकिस्तानियों का पता लगा लिया गया है। इतना ही नहीं, उनके प्रत्यर्पण की भी व्यवस्था कर दी गई है। उनका यह बयान राज्य के गृह राज्यमंत्री योगेश कदम के चौकाने वाले उस बयान के बाद आया है, जिसमें उन्होंने शनिवार को कहा था कि राज्य में कुल 5,023 पाकिस्तानी हैं जिसमें 107 पाकिस्तानी नागरिकों के बारे में कोई सूचना नहीं है।

गौरतलब है कि केंद्र ने पाकिस्तानी नागरिकों को रविवार तक देश छोड़ने का आदेश दिया था, यह समय सीमा आज समाप्त हो रही है। इसके अलावा मेडिकल वीजा वालों को 29 अप्रैल तक का समय दिया गया है।

और राज्य में कोई भी पाकिस्तानी नागरिक नहीं बचेगा। सभी को आज शाम या कल तक वापस भेज दिया जाएगा।

इस बीच, उपमुख्यमंत्री एकनाथ शिंदे ने बुलढाणा में कहा कि पाकिस्तान और पाकिस्तानियों पर दया दिखाने का कोई कारण नहीं है। उन्होंने कहा कि जो लोग पाकिस्तानियों को शरण दे रहे हैं, उन्हें भी नहीं बख्शा जाएगा। ज्ञातव्य है कि महाराष्ट्र पुलिस ने विभिन्न वीजा पर राज्य भर में रह रहे पाकिस्तानी नागरिकों को पहचान करने के लिए अभियान शुरू किया है।

इससे पहले शनिवार को भी मुख्यमंत्री देवेन्द्र फड़णवीस ने कहा था कि राज्य में मौजूद सभी पाकिस्तानी नागरिकों की सूची तैयार है और हम उन पर नजर रख रहे हैं। सभी पुलिस स्टेशनों को यह सुनिश्चित करने के लिए कहा है कि पाकिस्तानी नागरिक अपने वीजा रह होने के बाद देश में न रहें।

भारतीय नौसेना ने कई एंटी-शिप मिसाइल दाग कर दम-खम दिखाया

भारत-पाकिस्तान तनाव के बीच नौ सेना ने दर्शाया कि देश के समुद्री हित सुरक्षित हैं

नई दिल्ली, 27 अप्रैल। पहलगाम में हुए आतंकी हमले के बाद भारत और पाकिस्तान के बीच तनाव बढ़ता जा रहा है। इसी बीच हाल ही में भारतीय नौसेना के युद्धपोतों ने कई सफल एंटी-शिप मिसाइल फायरिंग की है। सोशल मीडिया प्लेटफॉर्म एक्स पर इसके बारे में जानकारी देते हुए भारतीय नौसेना के

- भारतीय नौ सेना ने एक्स पर लिखा, ‘‘भारतीय नौ सेना के नवीनतम स्वदेशी निर्देशित मिसाइल विध्वंसक आईएनएस सूरत ने समुद्र में लक्ष्य को सफलतापूर्वक निशाना बनाया, जो हमारी रक्षा क्षमताओं को मजबूत करने में एक और मील का पत्थर है।’’

प्रवक्ता ने कहा, ‘‘जहाजों ने लंबी दूरी के सटीक आक्रामक हमले के लिए प्लेटफॉर्म, सिस्टम और चालक दल की तत्परता को पुनः प्रमाणित करने और प्रदर्शित करने के लिए कई सफल एंटी-शिप फायरिंग की। भारतीय नौसेना किसी भी समय, कहीं भी, किसी भी तरह से राष्ट्र के समुद्री हितों की रक्षा करने के लिए

युद्ध के लिए तैयार, विश्वसनीय और भविष्य के लिए तैयार है।’’

इससे पहले, भारतीय नौसेना के युद्धपोत आईएनएस सूरत ने अरब सागर में मध्यम दूरी की सतह से हवा में मार करने वाली मिसाइल (एमआर-एसएएम) वायु रक्षा मिसाइल प्रणाली का सफल परीक्षण किया था।

यह परीक्षण अरब सागर में पाकिस्तानी नौसेना द्वारा निर्धारित सतह से सतह पर मार करने वाली मिसाइल के परीक्षण से पहले हुआ है। एमआर-एसएएम सतह से सतह पर मार करने वाली मिसाइलों और अन्य हवाई लक्ष्यों के खिलाफ अत्यधिक प्रभावी है। (शेष अंतिम पृष्ठ पर)

एनआईए ने पहलगाम आतंकवादी हमले की गहन जाँच शुरू की

नई दिल्ली, 27 अप्रैल। केंद्रीय गृह मंत्रालय के आदेश पर राष्ट्रीय जांच एजेंसी (एनआईए) ने पहलगाम आतंकवादी हमले का मामला औपचारिक रूप से अपने हाथ में ले लिया है और टीम घटनास्थल पर साक्ष्य एकत्र कर जांच में जुट गई है।

इस हमले में पिछले मंगलवार को 26 निर्दोष पर्यटकों की निर्दयतापूर्वक गोली मारकर हत्या कर दी गई थी।

एनआईए के प्रवक्ता ने रविवार को बताया कि बुधवार से आतंकी हमले

- महानिरीक्षक, एक उपमहानिरीक्षक तथा एक पुलिस अधीक्षक के नेतृत्व में एनआईए की टीमें चश्मदीद गवाहों से बारीकी से पूछताछ कर रही हैं।

वाली जगह पर डेरा डाले हुए एनआईए की टीमों ने सबूतों की तलाश तेज कर दी है। आतंकवाद विरोधी एजेंसी के एक पुलिस महानिरीक्षक, एक पुलिस उपमहानिरीक्षक और एक पुलिस अधीक्षक की देखरेख में टीमें उन चश्मदीदों से पूछताछ कर रही हैं, जिन्होंने शांतिपूर्ण और सुरक्ष्य बैससन घाटी में अपनी आंखों के सामने भयानक हमले (शेष अंतिम पृष्ठ पर)

तय डैडलाइन में भारत नहीं छोड़ने वाले, पाकिस्तानियों पर कड़ी कार्यवाही होगी

ऐसे पाकिस्तानियों को 3 साल की जेल तथा 3 लाख रुपये का जुर्माना लग सकता है

नई दिल्ली, 27 अप्रैल। केंद्र सरकार ने पाकिस्तानी नागरिकों के लिए रविवार शाम नोटिस जारी किया है।

इसमें कहा गया है कि जो पाकिस्तानी तय समयसीमा में भारत नहीं छोड़ता है उसे गिरफ्तार कर केस चलाया जाएगा। ऐसे नागरिकों को 3 साल जेल या 3 लाख जुर्माना या फिर दोनों का सामना करना पड़ सकता है।

जम्मू-कश्मीर के पहलगाम में हुए आतंकी हमले के बाद भारत की तरफ से पाकिस्तान पर कड़ी कार्रवाई की गई है, जिसमें भारत में मौजूद पाकिस्तानी नागरिकों (अलग-अलग वीजा रखने वालों) को देश छोड़ने का निर्देश दिया गया था। नोटिस में कहा गया है कि इस नियम

- मैडिकल वीजा वाले पाकिस्तानियों को भारत छोड़ने के लिये दो दिन और दिये गये।
- पाकिस्तानी हाई कमीशन में डिफेंस, नेवी व एयरफोर्स के डिप्लोमैट्स को ‘‘अब वांटेड पर्सन’’ घोषित किया गया है। उन्हें 30 अप्रैल तक भारत छोड़ना होगा।

को न मानने वाले पाकिस्तानियों पर बड़ी कार्रवाई की जा सकती है।

साकं वीजा रखने वालों के लिए भारत छोड़ने की समय-सीमा 26 अप्रैल थी। मेडिकल वीजा रखने वालों के लिए यह समय-सीमा 29 अप्रैल है।

भारत सरकार पाकिस्तानी नागरिकों को इलाज के लिए मेडिकल वीजा जारी करती है।

एक मरीज के साथ मैक्सिमम 2 अटेंडेंट्स या परिजनों की एंटी होती है। मानवीय आधार पर इन नागरिकों को अन्य वीजा होल्डर्स की तुलना में 2 दिन ज्यादा दिए, ताकि वे अपना इलाज पूरा कर सकें और सुरक्षित वापस जा सकें।

मेडिकल वीजा धारकों को अपने इलाज के दस्तावेज तैयार रखने को कहा गया है, ताकि जांच के दौरान उन्हें किसी

तरह की परेशानी न हो।

इसके अलावा नई दिल्ली में पाकिस्तानी हाई कमीशन के डिफेंस, नेवी और एयरफोर्स के डिप्लोमैट्स को ‘‘अन वांटेड पर्सन’’ घोषित किया गया। इन्हें 30 अप्रैल तक भारत छोड़ना होगा।

शॉर्ट-टर्म वीजा होल्डर्स के लिए समयसीमा खत्म होने के बाद पिछले तीन दिनों में कुल 537 पाकिस्तानी नागरिक अटारी बॉर्डर वापस गए हैं। अटारी बॉर्डर पर प्रोटोकॉल अधिकारी अरुण पाल ने बताया कि पिछले तीन दिनों में 850 भारतीय नागरिक लौट आए हैं। अकेले रविवार को 237 पाकिस्तानी अपने देश लौट गए, जबकि 116 भारतीय नागरिक वापस आए।

AYURVEDIC

KAYAM®

CHURNA



कायम चूर्ण

कायम टेबलेट

कायम ग्रैन्यूल्स

भावनगर वाले सेठ ब्रदर्स का उत्पादन

UIN:GUJARAT/0003/2025

सार-समाचार

चोरों ने दुकान से नकदी चुराई



गंगापुर सिटी, (निर्सं)। कॉलेज रोड पर रविवार तड़के एक नल फिटिंग की दुकान में चोरी हुई। चोरों ने दुकान की शटर तोड़कर अंदर प्रवेश किया। वे तीन हजार रुपए नकद, एक चेक पासबुक और पानी की मोटर लेकर फरार हो गए। दुकान मालिक राहुल मीना ने बताया कि शनिवार शाम को दुकान बंद कर वह घर चले गए थे। सुबह करीब साढ़े चार बजे पास के मंदिर के पुजारी को दुकान में बिजली जलती दिखाई दी। पुजारी के शोर मचाने पर चोर स्विफ्ट डिजायर कार में बैठकर भाग निकले। पुजारी की सलाह के कारण चोर अधिक सामान नहीं चुरा पाए। सूचना मिलते ही उदेई मोड थाना पुलिस मौके पर पहुंची। पुलिस ने घटनास्थल का मुआयना किया। अभी तक चोरी का मामला दर्ज नहीं किया गया है। सन घटना से क्षेत्र के लोगों में आक्रोश है। स्थानीय लोगों का कहना है कि अब चोर घरों के साथ-साथ दुकानों के ताले भी तोड़ रहे हैं। उन्होंने पुलिस से चोरों को पकड़ने और चोरी का माल बरामद करने की मांग की है।

अवैध स्मैक के साथ दो तस्कर गिरफ्तार

करौली, (निर्सं)। जिला पुलिस अधीक्षक बृजेश ज्योति उपाध्याय के निर्देशन में स्मैक के अवैध कारोबार को जड़ से उखाड़ फेंकने कि दिशा में लगातार स्मैक तस्करों पर पुलिस टीम ने नकेल कस रही जिसके चलते कुडगांव व सपोटरा थाने कि टीमो मे कार्यवाही करते हुए दो स्मैक तस्करो को गिरफ्तार कर लिया है। पुलिस अधीक्षक बृजे। ज्योति उपाध्याय की विशेष प्लानिंग के जिला स्पे'ल टीम (डीएसटी) प्रभारी देवेश जाटव के नेतृत्व में जिले भर में स्मैक के बड़े सौदागर पर लगातार पुलिस के सैडकंप मचा हुआ है। जिला स्पेशल टीम,सपोटरा थाना पुलिस,कुडगांव थाना पुलिस टीमों ने संयुक्त रूप से बड़ी कार्यवाही को अंजाम दिया। नाकाबंदी के दौरान करीब 8 लाख रुपये अंतरराष्ट्रीय बाजार मूल्य की 35.97 टाम स्मैक सहित 2 स्मैक तस्करों को शिकंजे में लिया है स्मैक तस्कर मुनेश कुमार मीणा के कब्जे से 25.36 टाम व मुनिस्टर उर्फ मिन्स्टर के कब्जे से 10.61 टाम अवैध स्मैक बरामद की। थानाधिकारी सपोटरा धारा सिंह के नेतृत्व में गठित पुलिस टीम द्वारा तस्कर मुनेश कुमार मीणा निवासी मीणा बड़ौदा को रानेटा घाटी से गिरफ्तार किया। थानाधिकारी कुडगांव श्रीमति चंचल शर्मा के नेतृत्व में गठित पुलिस टीम द्वारा तस्कर मुनिस्टर उर्फ मिन्स्टर निवासी परीता को गांवडियाकापुरा से गिरफ्तार किया। गिरफ्तार किए गए स्मैक तस्करों से स्मैक की खरीद फरोख्त के संबंध में सख्ती से पूछताछ कि जा रही है।

रामदेवरा में नेत्र कुंभ की तैयारी

गंगापुर सिटी, (निर्सं)। समदृष्टि क्षमता विकास एवं अनुसंधान मंडल की सक्षम दिव्यांग सेवा केंद्र पर महत्वपूर्ण बैठक आयोजित की गई। बैठक में रामदेवरा में होने वाले नेत्र कुंभ और दिव्यांगों की राष्ट्र निर्माण में भूमिका पर विचार-विमर्श किया गया। सक्षम राजस्थान महिला प्रकोष्ठ की संयोजिका डॉ. सरिता बंसल ने बताया कि राष्ट्र य उपाध्यक्ष डॉ. मनु भाई पुरोहित ने सवाईमाधोपुर जिले का दौरा किया। जिला महिला प्रमुख कुशला खुटेटा और कोषाध्यक्ष बबिता जिवंद के अनुभार, डॉ. मनु भाई और प्रांत प्रमुख राजेंद्र धाकड का पारंपरिक स्वागत किया गया। बैठक में सक्षम टीम के उद्देश्यों पर चर्चा की गई। इसमें 7 आयाम, 7 प्रकोष्ठ और 21 प्रकार की दिव्यांगता की विस्तृत जानकारी दी गई। आरपीडी 2.16 एक्ट और रुणिचा धर्म में आयोजित होने वाले नेत्र कुंभ की रूपरेखा पर भी विचार-विमर्श हुआ।जिलाध्यक्ष सुधा गुप्ता और सचिव वर्षा नाटगौन ने बताया कि रामदेवरा में नेत्र कुंभ 22 जुलाई से 2 सितंबर तक चलेगा। वार्षिक योजना 2०25 के अंतर्गत वर्ष भर के 7 आवश्यक कार्यक्रमों और दिव्यांग मित्र योजना की जानकारी साझा की गई। बैठक का समापन कल्याण मंत्र के साथ हुआ। इस मौके पर जिला उपाध्यक्ष ममता खडेलवाल, उर्मिला पुप्ता, ज्योति गुप्ता, बलराम शर्मा, ऋतिक शर्मा, अवदेश, डॉ. गौरव सहित सभी सक्षम कार्यकर्ता मौजूद रहे।

कृषि महाविद्यालय का किया दौरा

भुसावर/भरतपुर, (निर्सं)। श्री कर्ण नेरन्द्र कृषि विश्वविद्यालय जोबनेर के कुलपति प्रोफेसर बलराज सिंह ने रविवार को कृषि महाविद्यालय भुसावर का सघन दौरा किया। महाविद्यालय के डीन डॉ. उदय भान सिंह ने बताया कि प्रोफेसर बलराज सिंह ने निर्माणागार आकादमिक एवं प्रशासनिक भवन, छात्रावास, अधिछाता निवास आदि के निर्माण में तेजी लाने तथा उच्च गुणवत्तापूर्ण निर्माण सामग्री प्रयोग करने के निर्देश दिये। उन्होंने भवन निर्माण को मध्य जुन तक पूर्ण करने हेतु कहा ताकि विद्यार्थियों के अध्ययन हेतु समुचित व्यवस्था सुनिश्चित की जा सके। प्रोफेसर बलराज सिंह ने कॉलेज के विद्यार्थियों से संवाद करते हुये कहा कि बढ़ती जनसंख्या व घटती जौत के कारण कृषि का भविष्य उज्ज्वल है। विद्यार्थी मन लगाकर मेहनत करें ताकि बेहतर कैरियर का निर्माण हो सके। उन्होंने कृषि महाविद्यालय भुसावर विकास की सराहना करते हुये कहा कि भविष्य में यह महाविद्यालय रासस्थान के सर्वश्रेष्ठ महाविद्यालयों में से एक होगा। डॉ. उदय भान सिंह ने महाविद्यालय का वार्षिक प्रगति प्रतिवेदन प्रस्तुत किया। डा. राहुल कुमार ने सभी का आभार व्यक्त किया। इस अवसर पर डॉ. बी.एल. जाखड, डॉ. मोहित कुमार, भानूप्रिया, डॉ. विकास आर्य, राजेन्द्र सिंह, दीपक, गीता, प्रेम वर्मा, रामशंकर सहित अन्य कॉलेज स्टाफ व विद्यार्थी उपस्थित थे।

गोशालाओं में ब्लड प्रोटोजोआ का प्रकोप

गंगापुर सिटी, (निर्सं)।गोशालाओं में ब्लड प्रोटोजोआ बीमारी का प्रकोप तेजी से फैल रहा है। गंगापुर सिटी में इसका असर देखा जा रहा है। गो सेवा समिति के जिला अध्यक्ष गोविंद नारायण शर्मा के अनुसार मार्च-अप्रैल में 200 से अधिक गोवंशों की मौत हो चुकी है। कोटा नगर निगम गोशाला की स्थिति चिंताजनक है। यहां 18 दिनों में कई गोवंशों की मौत हो चुकी है। पशुपालन विभाग के डिप्टी डायरेक्टर ने बताया कि गोवंशों के रैंडम सैंपल की जांच में ब्लड प्रोटोजोआ की पुष्टि हुई है। यह बीमारी चिचड़ों से फैलती है। संक्रमित होने के बाद गोवश एक-दो दिन से ज्यादा जीवित नहीं रह पाता। प्रतिदिन 5-6 गोवंश इस बीमारी से मर रहे हैं। बीमारी के इलाज और रोकथाम के लिए आवश्यक दवाओं की सूची प्रदेश सरकार की भेजी गई है। गो सेवा समिति के अध्यक्ष ने स्थानीय प्रशासन और राज्य सरकार से तत्काल कार्रवाई की मांग की है। उन्होंने चेतावनी दी है कि यदि समय रहते इस बीमारी का निदान नहीं किया गया तो प्रदेश के सभी गोवंश इसकी चपेट में आ सकते हैं।

बाइक रैली निकाली

भरतपुर, (निर्सं)। पहलगाम में सामूहिक घटना मारे गए लोगों को लेकर विभिन्न ब्राह्मण धर्मावलंबियों ने बाइक रैली निकाली, बाइक रैली में चांदपोल के चित्र से निकल कर कुम्हरे गए, नेपाल बाजार में लक्ष्मण मंदिर से बिजली चर से हुई चांदपोल पर समाप्त हुई। बाइक रैली में युवाओं में बहुत जोश था। साथ ही युवाओं की बाइक रैली में कश्मीर में पहली बार हुई वैवाहिक घटना को लेकर गहरा रोष और गुस्सा था। बाइक रैली में श्रीब्राह्मण सभा के पूर्व पुतले व बुजुर्ग गुलाम कौशलेश शर्मा। विप्र फाउंडेशन के मौलाना सुशील पाराशर,दयाचंद पचसौरी, नेमीचंद मुदगल, अनिल शर्मा। रवि गोपालराव, अभी भारद्वाज, आकाश शर्मा, देवाशीष भारद्वाज समता आंदोलन के भगवान पाराशर,मदनगोपाल शर्मा। आदि अनेको युवा उपस्थित रहे।

नोह में जिकड़ी भजन 1 मई को

भरतपुर, (निर्सं)। शहर के कसाई गांव नोह में जखैया मेला समिति की बैक 26 अप्रैल को रात 8:00 बजे मंदिर में वर्तमान मंदिर में वर्तमान रिजर्व रेलवे स्टेशन पर आयोजित समिति के सदस्यों ने अपने-अपने विचार रखे जिस पर प्रस्ताव रखा गया कि इस बार इस वार्षिक कार्यक्रम को अति उत्साह और आकर्षण के रूप में दिया जाए ताकि इस तरह के सामाजिक लोक कार्यक्रमों को बढ़ावा मिल सके। इसी तरह के एपीएसोड में बार रिक्वेस्ट रिसी को ऑफर भजन गायक कलाकारों को दिया जाता है प्रथम पुरस्कार 51000 द्वितीय मात्र 31000 रु. लोग उपस्थित रह रहे है।

ठाकुर जी ने नगर भ्रमण किया, गूंजे श्रीकृष्ण के जयकारे

हलैना, (निर्सं)। ग्राम पंचायत तथा कस्बा के सर्व समाज की ओर से कस्बा हलैना के अतिराम सागर तट पर श्री विजय हनुमान मंदिर मेला स्थल व ग्रामीण हाट बाजार पर तीन देवता श्री बांके बिहारी जी रथयात्रा व कुश्टी दंगल मेला का उद्घाटन ग्राम पंचायत के अध्यक्ष दीदीप कुमार की अध्यक्षता एवं पूर्व पंचायत समिति सदस्य गजेंद्र सिंह तांता के मुख्य आतिथ्य में हुआ। जबकि पंचायत समिति के सदस्य संजय गुप्ता, ग्राम सेवा समिति के पूर्व अध्यक्ष श्यामसिंह, समाजसेवी मोहन सिंह दोहरे, पूर्व पंच विनोद मिर्जा, राकेश मीनार, व्यापार संघ के अध्यक्ष डिंपल कलाकार विशिष्ट अतिथि रहे। स्टूॅथ ने कहा कि मेले में भाईचारा और प्रेम के प्रतीक होते हैं, ऐसे आयोजन देश से होते हैं, समाज और परिवार में प्रेम की भावना होती है और भाईचारा कलाकार होता है।

मेला समिति के सचिव व ग्राम विकास अधिकारी श्यामलाल जाटव ने बताया कि हलैना के संस्थापक ठाकुर अतिराम सिंह ने वर्ष 1702 में काशी की स्थापना करते हुए श्री बांके बिहारी जी महाराज मंदिर का निर्माण कराया था, जिनके द्वारा वर्ष में दो मंदिर में श्री ठाकुर जी को नगर में भ्रमण कराया गया था। मेले के अवसर पर श्री ठाकुर जी को रथ में बिठाकर ग्रामीण रथों को हाथों से खींचते और नगर भ्रमण करते हैं। उसके बाद दूसरे दिन कुश्टी दंगल कार्यक्रम आयोजित हुआ वर्ष 1952 से आज तक यह मेला पंचायत ग्राम एवं मेला समिति द्वारा आयोजित किया जा



श्री बांके बिहारी महाराज रंथयात्रा मेले का शुभारम्भ हुआ।

रहा है। रथयात्रा ने बताया कि यह मेला 27 अप्रैल से 29 अप्रैल तक आयोजित किया जाएगा, जिसके पहले दिन श्री बांके बिहारी जी महाराज मंदिर के महंत सुरेश मुदगल के सानिध्य में श्री ठाकुर जी की रथयात्रा निकाली गई, जो कस्बा के बाजार, मुख्य मार्ग से श्री विजय हनुमान मंदिर दीपयात्रा, जहां महाआरती कर पूजा-अर्चना की गई। जिसके बाद रथ को मेला स्थल पर मंदिर ले जाया गया। जहां पर रिस्टॉल में दर्शन और प्रसादी वितरण किया गया।

रावते ने बताया कि 28 अप्रैल को इंद्रिा कॉलोनी में बने अखाड़े में नेशनल

प्लेस का कुश्टी दंगल होगा। सुबह 10:15 बजे से दोपहर 12:00 बजे तक जुनियर वर्ग और दोपहर 2:00 बजे से देर सायं तक सीनियर वर्ग का कुश्टी दंगल होगा। रेसलिंग दंगल के मुख्य अतिथि क्षेत्रीय विधायक बहादुर सिंह कोली और विशिष्ट अतिथि वैर पंचायत समिति की प्रधान साक्षी देवी होंगी। नामांकन दाखिले के लिए आवेदन करें। जबकि अतिथि स्वागत कर्ता जिला परिषद सदस्य राकेश किराड,भाजपा ग्रामीण मंडल के पूर्व मंडल अध्यक्ष गजेंद्र सिंह तांटा,पंचायत समिति सदस्य संजय गुप्ता,सरपंच प्रतिनिधि मोहन सिंह

बडबडा,ग्राम विकास अधिकारी श्यामलाल होंगे। मेले में नारा, मिष्ठान, खिलौना, वस्त्र, सजावट, दैनिक जीवन में काम आने वाले घरेलू सामान,मिट्टी के बर्तन, लोहे के बर्तन और कृषि उपकरण,चाट-पकोड़ी,रस आदि की दुकान लगी हुई है। रेस्तरां-पीने की किराने की खरीदारी का स्वाद ले रहे हैं। मेले में मनोरंजन के लिए कई तरह के राहत व झूले हैं। अन्य ग्रामीण आनंद ले रहे हैं। सबसे ज्यादा महिला-बच्चों की नजरे आती हैं। महिलाएं मिट्टी व लोहे के वर्तन खरीदती सबसे ज्यादा कर रही हैं।

रैली निकाली

भरतपुर, (निर्सं)। भगवान परशुराम के जन्मोत्सव के अवसर पर विप्र फाउन्डेशन युवा भरतपुर के तत्वावधान में विप्र जागरण बाईक रैली भगवान परशुराम मंदिर सेक्टर-3 भगवान परशुराम के पूजन के साथ निकली। विप्र फाउन्डेशन युवा के प्रदम महामंत्री एवं वाईक रैली प्रभारी देवावीश भारद्वाज ने बताया कि वाईक रैली को हरी झंडी ब्राहमण समाज के प्रमुख समाजसेवी एवं व्यवसायी रामेश्वर शर्मा ठेकेदार द्वारा दिखाई गई। सन में ब्राहमण समाज के प्रमुख समाजसेवी कौशलेश शर्मा, प्रदेश उपाध्यक्ष गंगाराम पाराशर, प्रदेश महामंत्री डॉ. दयाचंद पचौरी, जिलाध्यक्ष डॉ. सुशील पाराशर, विप्र फाउन्डेशन शिक्षा प्रकोष्ठ के प्रदेश अध्यक्ष अनिल भारद्वाज, ब्राहमण सभा के जिला महामंत्री जीवनलाल शर्मा, पार्शद श्याम सुन्दर गौड, नैमीचंद मुदगल आदि समाज के गणमान्य लोग मौजूद रहे। बाईक रैली के प्रभारी देवावीश भारद्वाज, सह प्रभारी प्रखर वशिष्ट, विप्र फाउन्डेशन युवा के प्रदेश उपाध्यक्ष हेमन्त उपमन, वाईक रैली प्रमुख चिराग शर्मा, मनीश पहलवान, अजीत भारद्वाज गांवडी के नेतृत्व में निकली। वाईक रैली कुम्हरे गेट से कोतवाली, लक्ष्मण मंदिर, चौबुर्जा, बिजली घर रेडक्रास होते हुए पुनः भगवान परशुराम सेक्टर-3 पर पहुंची।



श्रीगंगा मंदिर परिसर में समता आंदोलन की बैठक तहसील अध्यक्ष महेश चन्द शर्मा जती की अध्यक्षता में आयोजित हुई।

वास्तविक हितकारी संगठन है। इस संगठन से सबको जुड़ने का आह्वा न किया।इसी प्रकार अन्य समतावादी प्रमुद्ध लोगों ने विचार रखे।अशोक कुमार सारस ने कहा कि समता आन्दोलन के स्थापना महोत्सव दिनांक दस मई सार्यकाल सादे पांच बजे गिरीश रिसॉर्ट पर अवश्य शामिल हों।अध्यक्षीय भाषण में महेश जती ने महोत्सव में अधिकाधिक संख्या में पहुंचने का आश्वासन दिया। कार्यक्रम के पश्चात पहलगॉंव में आतंकवादी संगठन द्वारा निर्दोष पर्यटकों की नृशंस हत्या का विरोध व निंदा प्रस्ताव पारित किया व दिवंगत आत्माओं को ईश्वर अपने

चरणों में स्थान दे व शोक संतप्त परिवार के परिजनों को धैर्य धारण करने की सामर्थ्य प्रदान करें। समता आंदोलन सरकार से प्रांग करता है कि दोषियों के खिलाफ सख्त कार्रवाई की जाए। इस अवसर पर जिलाध्यक्ष केदार नाथ पाराशर, शुभंश्र पाराशर, अशोक कुमार सारस ,मनीश कुमार सोनी, तहसील अध्यक्ष महेश जति, राजेंद्र शर्मा, गोविन्द माधव पाण्डेय,यतींद्र पाण्डेय,बाल स्वरूप पाण्डेय, कान्ति प्रसाद तिवारी यशोमणि शर्मा, राहुल शर्मा, लक्ष्मण शर्मा, तारा चंद शर्मा, भवानी शंकर पाण्डेय, आदि अनेक समतावादी लोग उपस्थित हुए।

आईएएस मोहित का स्वागत

गंगापुर सिटी, (निर्सं)। गंगापुर सिटी निवासी और विवेकानन्द संस्कार सीनियर सेकेंडरी स्कूल के पूर्व विद्यार्थी मोहित मंगल पुत्र महेश चंद गुप्ता का अंतिम रूप से आईएएस के रूप में चयन

होने के बाद इस खुशी को बाँटने के लिए वह श्रीनिवास मिल स्थित अपने विद्यालय विवेकानन्द संस्कार सीनियर सेकेंडरी स्कूल में विद्यार्थियों के बीच पहुँचे। मोहित मंगल ने ऑल इंडिया रैंक

536 प्राप्त की है। विवेकानन्द संस्कार स्कूल के निदेशक अजय सिन्हा ने अपने स्कूल स्टाफ और विद्यार्थियों के साथ मोहित मंगल और उनके पिताजी का जमकर स्वागत किया।

जूनियर क्रिकेट प्रतियोगिता में पीएमसी क्लब बना विजेता



पीएमसी क्लब और गुरु क्लब के मध्य फाइनल मुकाबला खेला गया जिसमें पीएमसी क्लब विजेता बनी।

डागुर, आशु सोगरवाल और कुणाल फौजदार ने एक-एक विकेट लिया। बाद में लक्ष्य का पीछा करते हुए पीएमसी क्लब की तरफ से सर्वाधिक रन सचिन कैथ ने नाबाद 105 रन बनाए और अंशु डागुर ने नाबाद 60 रन व मानवेंद्र सिंह 29 और जय सिंह ने 28 रन बनाए बाद में यह मैच

पीएमसी क्लब ने 7 विकेट से जीत लिया मैच का मैन ऑफ द मैच सचिन कैथ को चुना गया मैच की अंपायरिंग पंकज गोयल और प्रेम सिंह ने की तथा स्कोरिंग रूपेंद्र मोहन ने कि व मैच रेफरी की भूमिका में गौरव फौजदार रहे।

इस अवसर पर सचिव ने यह भी

बताया कि इस प्रतियोगिता का पुरस्कार वितरण समारोह ग्रीष्मकालीन शिविर के समापन के साथ 4 मई रविवार को साँय 5 बजे सेंट्रल एकेडमी स्कूल कैपस सेक्टर लावापास रोड पर आयोजित किया जाएगा उसी दिन विजेता और विजेता खिलाड़ियों को व टीमों को कप और पुरस्कार वितरण किए जाएंगे।

सार-समाचार

अग्रवाल समाज ने बांटे परिण्डे



गंगापुर सिटी, (निर्सं)।मिर्जापुर क्षेत्र में अग्रवाल युवा संगठन ने परिंडा वितरण कार्यक्रम का आयोजन किया। कार्यक्रम ग्रिका इन्वेस्टमेंट महावीर नगर मिर्जापुर में संपन्न हुआ। नगर परिषद सभापति शिवरतन अग्रवाल मुख्य अतिथि के रूप में उपस्थित रहे। कार्यक्रम की शुरुआत अग्रसेन महाराज की प्रतिमा के समक्ष दीप प्रज्वलन से हुई। मिर्जापुर परिक्षेत्र में कुल 200 परिंडे वितरित किए गए। कार्यक्रम में अग्रवाल समाज समिति मिर्जापुर अध्यक्ष लक्ष्मीचंद गुप्ता, उपाध्यक्ष सत्यनारायण पटवारी और अग्रवाल खंडेलवाल भवन ट्रस्ट के उपाध्यक्ष शंभू दयाल आर्य मौजूद रहे। जीव अनुकंपा संस्थान के संस्थापक मुकेश गुप्ता भी कार्यक्रम में शामिल हुए। अग्रवाल महिला मंडल मिर्जापुर इकाई की अध्यक्ष उषा गर्ग, महामंत्री जया सिंघल और कोषाध्यक्ष उषा अग्रवाल ने भी कार्यक्रम में हिस्सा लिया। युवा संगठन अध्यक्ष मनमोहन गुप्ता मंच पर उपस्थित रहे। मंचासीन अतिथियों ने कहा कि गर्मी में पशु-पक्षियों के लिए दाने-पानी की व्यवस्था करना पुण्य का कार्य है। सभापति शिवरतन अग्रवाल ने सभी से इस कार्य में भागीदारी की अपील की। कार्यक्रम में मिर्जापुर समाज समिति के पदाधिकारी और अग्रवाल युवा संगठन के सदस्य मौजूद रहे। मिर्जापुर क्षेत्र से करीब 50 लोगों ने कार्यक्रम में भाग लिया।

आग से शादी का सामान जला

गंगापुर सिटी, (निर्सं)। गांव बूचौलाई की ढाणी बडागांव में रविवार को शिवचरण गुर्जर के घर में सिलेंडर लीकेज से आग लग गई। आग की चपेट में पड़ोस के दो और घर भी आ गए। शिवचरण के घर में सबसे ज्यादा नुकसान हुआ। उसके घर में रखा गेया, सरसों, सोंप, बर्तन, कपड़े और बेटियों की शादी का सामान जल गया। कुल मिलाकर करीब 9 लाख रुपए का नुकसान हुआ। शिवचरण की दो बेटियों की शादी 12 मई को होनी थी। पड़ोसी मुकेश के घर में 55 हजार रुपए का और संपत के घर में 6० हजार रुपए का नुकसान हुआ। हरकैश की एक बैस की आग से झुलसकर मौत हो गई, जिसकी कीमत 30 हजार रुपए थी। शिवचरण की एक गाय, एक बैस और दो बकरियां भी बुरी तरह झुलस गई। पटवारी गणेश कुमार ने मौके पर पहुंचकर नुकसान का आकलन किया। ग्रामीणों ने प्रशासन से पीडित परिवारों की मदद की मांग की है।

रैली की तैयारियों को लेकर बैठक संपन्न

गंगापुर सिटी, (निर्सं)। ब्लॉक कांग्रेस कमेट्री शहर और देहात की संयुक्त बैठक रविवार को देवी स्टोर चौहदा स्थित कार्यालय पर आयोजित की गई। सुबह 11.30 बजे शुरू हुई बैठक में जयपुर के रामलीला मैदान में होने वाली संविधान बचाओ रैली की तैयारियों पर चर्चा की गई। पीसीसी सदस्य मुकेश शर्मा ने बताया कि कांग्रेस प्रदेश अध्यक्ष गोविंद सिंह डोटारसा ब्लॉक कांग्रेस अध्यक्ष और पदाधिकारियों से संवाद करेंगे।

महिला चिकित्सक की शिकायत के बाद दो कर्मचारियों को किया एपीओ

करौली, (निर्सं)। महिला चिकित्सक को बेवजह परेशान करने और सुविधा शुल्क आदि की शिकायतों को गंभीरता से लेते हुए चिकित्सक संघ की करौली सामान चिकित्सालय में बैठक हुई जिसमें चिकित्सक संघ के पदाधिकारीयो ने मुख्य चिकित्सा एवं स्वास्थ्य अधिकारी डॉ.दिनेश चंद मीणा को महिला चिकित्सक की शिकायतों को गंभीरता से लेने की बात रखी जिस पर सीएमएचओ डॉ. मीणा ने कार्यालय के दो कर्मचारियों को प्रथम दृष्टता दोषी मानते हुए इमरान खान वरिष्ठ सहायक एवं राहुल मीणा कनिष्ठ सहायक को एपीओ करते हुए निदेशक अराजपत्रित चिकित्सा एवं स्वास्थ्य सेवाएं जयपुर में अग्रिम प्रतिस्थापन हेतु उपस्थित देने हेतु कार्य मुक्त कर दिया है।

जिले के मंडरायल उपखंड में स्थित रोडई सीएमसी पर कार्यरत एक महिला चिकित्सक वंदना कुमारी ने गत दिनों जिला कलेक्टर करौली को चिकित्सा विभाग भरतपुर के संयुक्त निदेशक को शिकायत भेज कर अवगत कराया कि कार्यालय के लिपिक और सीएमएचओ नाजायज रूप से परेशान करते हैं एवं 16 एवं 17 सीएसए के नोटिस देकर सुविधा शुल्क की मांग करते हैं। इसके अलावा महिला चिकित्सक ने और भी गंभीर आरोप लगाए हैं जिन आरोपों की शिकायत सोशल मीडिया और फेसबुक पर वायरल होने पर राष्ट्रदूत समाचार पत्र में प्रमुखता से खबर प्रकाशित की जिन से खबर पर चिकित्सक संघ ने सामान्य

चिकित्सालय में संघ के अध्यक्ष डॉ बी एल मीणा की अध्यक्षता में बैठक आयोजित की जिस बैठक में सीएमएचओ डॉ. दिनेश मीणा भी उपस्थित रहे चिकित्सक संघ के अध्यक्ष सहित अन्य पदाधिकारीयो ने सीएमएचओ कार्यालय में लिपिक की कार्यशाली पर जमकर प्रश्न चिन्ह लगाते हुए कहा कि महिला चिकित्सक की शिकायत को गंभीरता से लेकर आवश्यक कार्यवाही की जाए अन्यथा चिकित्सक संघ का कार्य बहिष्कार के अलावा जिला कलेक्टर के यहां शिकायत करेंगे।

वहीं मुख्य चिकित्सा एवं स्वास्थ्य अधिकारी डॉ मीना ने मामले को गंभीरता से लेते हुए कार्यालय के दो कर्मको इमरान खान और राहुल मीणा को तत्काल प्रभाव से एपीओ कर मुख्यालय जयपुर करने के लिए कार्य मुक्त कर जिम्मेदारी पूरी कर ली लेकिन गंभीर जतनी बात यह है कि महिला चिकित्सक की शिकायत में कार्यालय के एक लिपिक इमरान खान और सीएमएचओ डॉ. दिनेश मीणा प्रमुख रूप से थे। कार्यालय लिपिक के खिलाफ मे तो सीएमएचओ ने कार्यवाही कर दी लेकिन अब सीएमएचओ पर कार्यवाही की तलवार लटक रही है आगे इस मामले की स्टेट लेवल पर गठित जांच कमेट्री ही जांच रिपोर्ट करेगी प्राप्त जानकारी के अनुसार महिला डॉ. की शिकायत को गंभीरता से लेते हुए स्टेट लेवल पर तीन अधिकारीओं की कमेट्री गठित की गई है जो शीघ्र ही मामले की जांच कर सरकार को रिपोर्ट पेश करेगी।

कार्यालय ग्राम पंचायत तहरी, पंचायत समिति सैपऊ (धौलपुर)		
क्रमांक/ग्रा.पं.ई.नि.सि.सा./2025/05	दिनांक: 26.04.2025	
ई-निविदा सूचना 01/2024-2025		
ग्राम पंचायत परिक्षेत्र में समस्त योजनाओं के तहत सम्पूर्ण वर्षवार स्वीकृत निर्माण कार्यों में निर्माण प्रमाण आपूर्ति बजटमानित लागत लगभग 50.00 लाख के लिये सक्षम श्रेणी के पंजीकृत फर्मों से ऑनलाईन ई-निविदा दिनांक 05.05.2025 को समय 10:00 एएम तक आमंत्रित की जाती है, जिसका UBN No. ZDH2526GLRC00 है। विस्तृत विवरण https://sppp.rajasthan.gov.in व https://eproc.rajasthan.gov.in पर देखा व डाउनलोड किया जा सकता है।		
प्रशासक ग्राम पंचायत तहरी	ग्राम विकास अधिकारी ग्राम पंचायत तहरी	

कार्यालय ग्राम पंचायत तुलसीपुरा, पंचायत समिति करौली, जिला करौली		
क्रमांक: -sppl-8	ई-निविदा सूचना 01/2025-2026	दिनांक:25.4.2025
ग्राम पंचायत तुलसीपुरा, पं. स. करौली की महात्मा गांधी नरगा व ग्रामीण विकास एवं पंचायती राज विभाग की विभिन्न योजनान्तर्गत वित्तीय वर्ष 2025-26 के लिए स्वीकृत निर्माण कार्यों के लिए अनुसांगिक सामग्री आपूर्ति/उपकरण व्यवस्था हेतु वाणिज्यक कर विभाग में जी.एस.टी. अधिनियम 2017 के तहत पंजीकृत एवं अनुभवी फर्मो/सत्यायत्/इच्छुक बोनाफाइड विनिर्माता/थोक विक्रेता/प्राधिकृत डीलर/सोल विक्रेता/विपणन एजेंटो से दिनांक 31.03.2026 तक के लिए दर अनुबन्ध करने के लिए ई-निविदाएं आमंत्रित की जाती है।ई-निविदा से संबंधित विस्तृत विवरण http://eproc.rajasthan.gov.in एवं http://sppp.rajasthan.gov.in एवं कार्यालय पर देखी जा सकती है।		
प्रशासक ग्राम पंचायत तुलसीपुरा	ग्राम विकास अधिकारी ग्राम पंचायत तुलसीपुरा	

कार्यालय ग्राम पंचायत गुनेशरा, पंचायत समिति करौली, जिला करौली		
क्रमांक:-sppl-8	ई-निविदा सूचना 01/2025-2026	दिनांक:25.4.2025
ग्राम पंचायत गुनेशरा, पं. स. करौली की महात्मा गांधी नरगा व ग्रामीण विकास एवं पंचायती राज विभाग की विभिन्न योजनान्तर्गत वित्तीय वर्ष 2025-26 के लिए स्वीकृत निर्माण कार्यों के लिए अनुसांगिक सामग्री आपूर्ति/उपकरण व्यवस्था हेतु वाणिज्यक कर विभाग में जी.एस.टी. अधिनियम 2017 के तहत पंजीकृत एवं अनुभवी फर्मो/सत्यायत्/इच्छुक बोनाफाइड विनिर्माता/थोक विक्रेता/प्राधिकृत डीलर/सोल विक्रेता/विपणन एजेंटो से दिनांक 31.03.2026 तक के लिए दर अनुबन्ध करने के लिए ई-निविदाएं आमंत्रित की जाती है।ई-निविदा से संबंधित विस्तृत विवरण http://eproc.rajasthan.gov.in एवं http://sppp.rajasthan.gov.in एवं कार्यालय पर देखी जा सकती है।		
प्रशासक ग्राम पंचायत गुनेशरा	ग्राम विकास अधिकारी ग्राम पंचायत गुनेशरा	

पहलगाम आतंकी हमला भारत की आत्मा पर हमला है : केंद्रीय मंत्री भूपेंद्र यादव

सरकार आतंकवाद के विरूद्ध कठोर कदम उठा रही है दुनिया के अधिकतम देश हमारे साथ खड़े हैं : ओमप्रकाश माथुर

अलवर, (निसं)। सिक्किम के राज्यपाल ओमप्रकाश माथुर रविवार को अलवर पहुंचे। ओमप्रकाश माथुर ने अलवर में स्वामी विवेकानन्द स्मारक पर सांसद निधि द्वारा तैयार कक्ष में वी शक्ति ट्रस्ट द्वारा बनाए गए स्वामी विवेकानन्द ई-गुरुकुल का लोकार्पण किया एवं 2 ज्ञान वाहन मोबाइल ई-लाइब्रेरी को हरी झण्डी दिखाकर रवाना किया। वहीं पौधारोपण कर पर्यावरण संरक्षण का संदेश दिया तथा प्रताप ऑडिटोरियम में आयोजित नागरिक अभिनन्दन कार्यक्रम में सूचना केंद्र (पीआरओ ऑफिस) व राजकीय पुस्तकालय की ई-लाइब्रेरी का वचुअल लोकार्पण किया।

कार्यक्रम में केंद्रीय पर्यावरण एवं वन मंत्री एवं अलवर सांसद भूपेन्द्र यादव तथा पर्यावरण एवं वन राज्यमंत्री संजय शर्मा भी मौजूद रहे। इस मौके पर कार्यक्रम में सर्वप्रथम पहलगाम में आतंकी हमले में मृतक लोगों को श्रद्धांजलि दी। राज्यपाल माथुर ने पहलगाम की आतंकी घटना की निन्दा करते हुए कहा कि सरकार आतंकवाद के विरूद्ध कठोर कदम उठा रही है जिसमें दुनिया के अधिकतम देश हमारे साथ खड़े हैं। उन्होंने कहा कि प्रधानमंत्री नरेंद्र मोदी के नेतृत्व में देश विकसित भारत सशक्त राष्ट्र के लक्ष्य को साकार करने की दिशा में तेजी से आगे बढ़ रहा है। उन्होंने कहा कि केंद्रीय वन मंत्री



अलवर में सिक्किम के राज्यपाल ओमप्रकाश माथुर ने डिजिटल लाइब्रेरी 'ई-गुरुकुल' का लोकार्पण किया। इस दौरान केंद्रीय मंत्री भूपेंद्र यादव, राज्य मंत्री संजय शर्मा सहित भाजपा नेता मौजूद रहे।

व अलवर सांसद भूपेन्द्र यादव की पहल के तहत आज ई-लाइब्रेरी के उद्घाटन एवं जिले में बनने वाली 101 ई-लाइब्रेरियों के निर्माण से बच्चे एवं युवाओं को आधुनिक डिजिटल पढ़ित से शिक्षा सुगमता से प्राप्त हो सकेगी। इस दौरान माथुर ने विवेकानन्द स्मारक में स्वामी विवेकानन्द जी के साधना कक्ष में ध्यान किया एवं उनकी प्रतिमा पर माल्यार्पण किया और ई-लाइब्रेरी (ई-गुरुकुल) का अवलोकन भी किया। इस अवसर पर केंद्रीय पर्यावरण एवं वन मंत्री भूपेन्द्र यादव ने कहा पहलगाम आतंकी हमला भारत की

आत्मा पर हमला है और प्रधानमंत्री नरेंद्र मोदी के नेतृत्व में इसका करारा जवाब दिया जाएगा। उन्होंने कहा कि ई-गुरुकुल अभियान के तहत बनाई जाने वाली 101 लाइब्रेरियों में से अब तक 66 ई-लाइब्रेरी बनकर तैयार हैं और शेष लाइब्रेरियां 30 जून तक बन जाएंगी, जिससे निश्चित रूप से प्रतियोगी परीक्षाओं को तैयारी कर रहे विद्यार्थियों को इनका लाभ मिलेगा। उन्होंने स्वामी विवेकानन्द जी ने शिक्षा के महत्व पर जोर देते हुए कहा था कि शिक्षा व्यक्ति के चारित्रिक, मानसिक, आध्यात्मिक आदि गुणों का विकास करती है।

उन्होंने उपस्थित महिलाओं को आश्चर्य किया कि अलवर की पानी की समस्या के स्थायी समाधान के लिए दिन-रात लगकर सकारात्मक काम किया जा रहा है। वन राज्यमंत्री संजय शर्मा ने सिक्किम के राज्यपाल ओम प्रकाश माथुर का भर्तृहरि बाबा की तपोभूमि अलवर में स्वागत करते हुए कहा कि माथुर लम्बे समय से अलवर जिले से जुड़े हुए हैं। इन्होंने राज्यसभा सांसद रहते हुए अलवर के विकास में अभूतपूर्व योगदान दिया है। कार्यक्रम में तजिारा विधायक महंत बालकनाथ, कटूमर विधायक

■ **स्वामी विवेकानन्द जी ने शिक्षा के महत्व पर जोर देते हुए कहा था कि शिक्षा व्यक्ति के चारित्रिक, मानसिक, आध्यात्मिक आदि गुणों का विकास करती है**

रमेश खींची, रामगढ़ विधायक सुखवंत सिंह, बानसूर विधायक देवी सिंह शेखावत, जिला प्रमुख बलवीर छिल्लर, जिला कलेक्टर डॉ. आर्तिता शुक्ला, भारत विकास परिषद संरक्षक डॉ. के के गुप्ता, जिला अध्यक्ष अशोक गुप्ता एवं महासिंह चौधरी, पूर्व मंत्री हेम सिंह भडाना व मंगलराम कोली, पूर्व विधायक रामहेत यादव, जयराम जाटव, मामन सिंह यादव व मंजीत चौधरी, पं. धर्मवीर शर्मा, जिला क्रिकेट एसोसिएशन के अध्यक्ष मोहित यादव, बलवान सिंह यादव, इंद्रजीत सिंह पटा, पूर्व महापौर घनश्याम गुर्जर, अशोक अग्रवाल प्रतापादिया, संजय नरूका, बना राम मीणा, रामकिशन मेघवाल, पं. जलेशिंह, प्रधान कलेक्टर राम जाटव व वीरमति देवी सहित प्रबुद्ध व्यक्ति एवं आमजन मौजूद रहे।

दो हमलावर गिरफ्तार

उदयपुर, (निसं)। आपसी रंजिश के चलते युवक पर चाकू से प्राणघातक हमला करने वाले दो आरोपियों को पुलिस ने गिरफ्तार किया। प्रकरण के अनुसार 26 अप्रैल को अम्बावगढ़ निवासी ओवेश पुत्र शाहीद खां, कैफ पुत्र शकील खां निवासी इमलीघाट घंटाघर ने चाकू से हमला कर जैनुल पुत्र जाकिर अहमद को घायल कर दिया। दोनों पक्ष के बीच पुरानी रंजिश चल रही थी। इसी के चलते 26 अप्रैल को दोनों के बीच नई पुलिस्या पर आमने-सामने होने पर आरोपियों ने हमला कर दिया था। इस मामले में जैनुल को चिकित्सालय में भर्ती करवा पिता की रिपोर्ट पर पुलिस ने प्रकरण दर्ज कर लिया। इजिला पुलिस अधीक्षक योगेश गोयल के निर्देश पर अम्बामाता थानाअधुसारी मुकेश सोनी के नेतृत्व में अनुसंधान अधिकारी महेन्द्रसिंह ने रविवार को आरोपी मो. ओवेश व कैफ को गिरफ्तार किया।

हादसे में श्रमिक की मौत

उदयपुर, (निसं)। सज्जनगर रोड़ पर हुए सड़क हादसे में घायल श्रमिक की उपचार के दौरान मौत हो गई। पुलिस से प्राप्त जानकारी के अनुसार अम्बामाता थाना क्षेत्र सज्जनगर रोड़ पावर हाउस के समीप हुए सड़क हादसे में घायल बाइक सवार रणजीतपुरा वाघपुरा मादड़ी निवासी मोहन (23) पुत्र प्रेमचंद की मौत हो गई। मोहन शहर में मजदूरी करता था एवं वह मजदूरी कर अपने साथियों के साथ बाइक पर वापस गांव लौट रहा था। जहां बीच रास्ते में हादसा हो गया। हादसे में मोहन सहित तीन जने घायल हो गए थे। इसकी सूचना मिलने पर एएसआई रणजीतसिंह ने मृतक का पोस्टमार्टम करवा शव परिजनों को सौंप दिया।

दिव्यांग वृद्ध महिला से लूटपाट मामले में दो कुख्यात आरोपी गिरफ्तार



कुमावतों का खेड़ा (भीमडियास) गांव में दिव्यांग वृद्ध महिला से लूटपाट के मामले में पुलिस ने दो आरोपियों को गिरफ्तार किया।

जेल से जमानत पर छूटने वाले आरोपियों का डाटा चेक किया। इस दौरान 100 से अधिक संदिग्ध नंबरों की पहचान कर ट्रेस किया गया। पुलिस ने साइबर टीम की भी सहायता ली। इस दौरान चित्तौड़गढ़ जिले के निकुंभ थाना क्षेत्र के सुरेश मोग्या एवं

माता-पिता के साथ सो रहे सात माह के मासूम का अपहरण

अजमेर, (कासं)। अजमेर में आदर्श नगर थाना क्षेत्र के माखुपुरा पुलिस्या के पास माता-पिता के साथ सो रहे सात माह के बच्चे का बाइक सवार दो बदमाशों ने अपहरण कर ले गए। बदमाशों ने पहले तीन साल के बच्चे को भी उठाया था, बच्चे के रोने के चलते उसे छोड़ कर मासूम को लेकर फरार हो गए। पीड़ित पिता ने थाने में मासूम के अपहरण का मुकदमा दर्ज कराया है। पुलिस ने मामले को गंभीरता से लेते हुए मुकदमा दर्ज कर शहरभर में नाकाबंदी करवाई। पुलिस मासूम की तलाश में जुटी है। पुलिस ने संदिग्ध व्यक्तियों के बारे में जानकारी देने के लिए लोगों से अपील की है।

आदर्श नगर थाने से प्राप्त जानकारी के अनुसार थाना क्षेत्र से एक सात माह के मासूम का अपहरण होने का मामला आया है। पीड़ित पिता ने थाने में रिपोर्ट दर्ज करवाई है, जिसमें उन्होंने बताया कि उनके 7 माह महीने के बेटे मनराज का अपहरण दो अज्ञात बाइक सवारों ने माखुपुरा पुलिस्या के पास से कर लिया। पीड़ित पिता चैनराज कंजर ने बताया कि

■ **पीड़ित पिता चैनराज कंजर ने बताया कि वह अपनी पत्नी और छोटे बेटे के साथ अस्थायी रूप से माखुपुरा पुलिस्या के नीचे रुके हुए थे**

■ **मोटरसाइकिल पर आए दो बदमाशों ने पहले तीन साल के बच्चे को भी उठाया था, बच्चे के रोने के चलते उसे छोड़ कर मासूम को लेकर फरार हो गए**

■ **अपहरण के चलते शहर के नाकाबंदी भी करवाई है, पुलिस ने आमजन से संदिग्ध व्यक्तियों के बारे में जानकारी देने की अपील की है**

वह अपनी पत्नी और छोटे बेटे के साथ अस्थायी रूप से माखुपुरा पुलिस्या के नीचे रुके हुए थे, इसी दौरान अचानक दो बाइक सवार आए और बिना किसी चेतावनी के मासूम मनराज को उठाकर भाग गए। चैनराज ने बताया कि परिवार खानाबदोश जीवन जीता है और उनका स्थायी निवास स्थान जवाजा गांव में है।

आदर्श नगर थाना क्षेत्र के पीड़ित परिवार खानाबदोश है, सेटी कॉलोनी, बडगांव व माखुपुरा क्षेत्र में रह रहे थे, उन्होंने बताया कि उनके पास स्थायी घर

भी नहीं है। घटना की सूचना मिलते ही पुलिस ने तुरंत कार्यवाही करते हुए मुकदमा दर्ज कर जांच शुरू कर दी है, पुलिस अधिकारियों ने इलाके के सीसीटीवी फुटेज खंगालने शुरू कर दिए हैं, ताकि आरोपियों की पहचान की जा सके। अपहरण के चलते शहर के नाकाबंदी भी करवाई है। पुलिस ने आमजन से संदिग्ध व्यक्तियों के बारे में जानकारी देने की अपील की है ताकि कोई भी व्यक्ति मामले से जुड़ी जानकारी तुरंत साझा कर सके।

बाइक चुराने के आरोप में कार मैकेनिक व मिस्त्री गिरफ्तार

पाली, (नि.सं.)। पाली में पुलिस ने बाइक चोरी की वारदात को अंजाम देने वाले तीन आरोपियों को गिरफ्तार किया।

उन्के कब्जे से पुलिस ने चोरी की तीन बाइक भी जब्त की है। रिमांड के दौरान आरोपियों से पूछताछ की जाएगी कि उन्होंने अभी तक कितनी बाइक चोरी की है और किस-किस को बेची। गिरफ्तार आरोपियों में एक कार मैकेनिक और एक मिस्त्री है। आरोपी चोरी की बाइकों के पार्स तक खोलकर बेच देते थे।

सीओ सिटी ऊषा यादव ने बताया कि पाली शहर के नगर थाने में 24 साल के रामलाल पुत्र मोहनलाल बंजारा निवासी पाली के सुभाष नगर गरी निवासी ने रिपोर्ट दी थी। रिपोर्ट में रामलाल ने बताया कि मैं 24 अप्रैल को नया गांव जेसीबी वाली गली स्थित एक लाइब्रेरी

■ **आरोपियों के कब्जे से पुलिस ने चोरी की तीन बाइक जब्त की, आरोपी चोरी की बाइकों के पार्स तक खोलकर बेच देते थे**

में चाय लेकर गया था। करीब 15 मिनट बाद लौटा तो बाइक गायब थी। पुलिस ने बाइक चोरी का मामला दर्ज कराया। पुलिस ने मामले की जांच करते हुए फुटेज और मुखबिर तंत्र को मदद ली। कार मैकेनिक प्रमोद पंवार (24) पुत्र दिलीप पंवार निवासी नुन्दरी महिंद्रा तान ब्यावर थाना सदर हाल निवासी महाराणा प्रताप चौराहा औद्योगिक थाना पाली, रामकिशोर (27) पुत्र मांगीलाल निवासी गोटेन जिला नागौर हाल निवासी पाली के टीपी नगर थाना क्षेत्र मातेश्वरी नगर पाली, विक्रमसिंह (28) पुत्र दलपतसिंह पेशा मिस्त्री निवासी सिपाहियों का बास पाली

पीएस कोतवाली पाली हाल राजेन्द्र नगर पाली तीनों के कब्जे से पुलिस ने चोरी की तीन बाइक बरामद की। एक बाइक उन्होंने नया गांव लाइब्रेरी के बाहर से चुराना स्वीकार किया। वहीं एक बाइक पाली रेलवे स्टेशन और एक बाइक सोजत मोड़ भट्ठा क्षेत्र से चुराना स्वीकार किया। पुलिस ने चोरी की तीनों बाइक जब्त कर आरोपियों को गिरफ्तार किया। टीपी नगर थाना प्रभारी भंवरलाल माली ने बताया कि आरोपियों को पकड़ने वाली टीम में एएसआई मानसिंह, कॉन्स्टेबल श्रवण और सूरज चौधरी शामिल रहे।

गत्ता फैक्टरी में भीषण आग से लाखों का नुकसान



पालड़ी गांव में गत्ता फैक्टरी में आग लगने से सामान जल गया।

■ **फैक्टरी में अज्ञात कारणों के चलते आग लगने से हड़कंप मच गया**

स्थित है रविवार सुबह करीब पांच बजे के लगभग अज्ञात कारणों के चलते आग लगने से हड़कंप मच गया और दमकल

को सूचना दी गई। इसके बाद वहां एक के बाद एक आठ दमकल पहुंची और कई चक्कर लगाने के बाद दमकलकर्मियों के अथक प्रयास के चलते आग पर काबू पाया जा सका। आग की सूचना पर नगर निगम महापौर राकेश पाठक, सदर और सुभाष नगर थाना पुलिस के साथ ही तहसीलदार मौके पर पहुंचे और मामले की जानकारी ली।

पश्चिमी सरहद के जिलों में सुरक्षा और खुफिया एजेंसियां हाई अलर्ट

बीकानेर, (निसं)। पहलगाम में आतंकी हमले के बाद भारतीय सेना की तैयारी को देखते हुए राजस्थान के पश्चिमी सरहद के उस पार पाक सेना की अलर्ट मोड पर आ गई है। सीमा से सटे गांव खाली करवाए जाने की खबर है। पहलगाम में आतंकी हमले की घटना को देखते हुए देशभर में जहां सुरक्षा बरती जा रही है। वहीं पश्चिमी सरहद के जिलों में भी सुरक्षा और खुफिया एजेंसियां हाई अलर्ट मोड पर है।

सीमा पर बीएसएफ की नफरी बढ़ा दी गई है। चौबीस घंटे सीसीटीवी कैमरों और दूरबीन की मदद से दूर तक रेंजर्स और पाक सेना की गतिविधियों पर निगरानी रखी जा रही है। इन दिनों पाक की सीमा चौकियों पर हलचल

■ **पाक में सीमावर्ती गांवों को खाली कराने की सूचना भी इंटेलीजेंस को मिली है, रेंजर्स और पाक सेना की गतिविधियों पर निगरानी जारी**

■ **खुफिया सूत्रों के हवाले से पता चला है कि तारबंदी से करीब दस किमी की दूरी पर पाक की जेसीबी और गाड़ियों की हलचल तेज है**

तेज हो गई है। खाजुवाला के सामने रेंजर जीरो लाइन तक चक्कर लगाने लगे हैं। खुफिया सूत्रों के हवाले से पता चला है कि तारबंदी से करीब दस किमी की दूरी पर पाक की जेसीबी और गाड़ियों की हलचल तेज है। उनकी नफरी भी बढ़ रही है। इससे माना जा रहा है कि वे अपने सुरक्षा घेरे को मजबूत

बनाने में जुट गए हैं। श्रीगंगानगर जिले से सटी पाक सीमा पर हलचल इन दिनों सबसे ज्यादा है। वहां पाक सेना का मूवमेंट देखा गया है। पाक में सीमावर्ती गांवों को खाली कराने की सूचना भी इंटेलीजेंस को मिली है। वह इलाका पंजाब से सटा होने के कारण हरियाली काफी है। ऐसे हालात में घुसपैठ की

आंशका को देखते हुए बीएसएफ के साथ अब अन्य सुरक्षा एजेंसियां भी उनकी गतिविधियों पर कड़ी नजरें गड़ाए हुए हैं। राजस्थान फ्रंटियर के आईजी एमएल गर्ग और डीआईजी इंटेलीजेंस विदुर भारद्वाज इन दिनों सीमावर्ती जिलों के दौर पर हैं। बीकानेर सेक्टर मुख्यालय में उन्होंने आर्मी, आईबी, रॉ, सीआईडी स्पेशल ब्रांच, जी सहित सभी खुफिया एजेंसियों के साथ मीटिंग कर बीकानेर और श्रीगंगानगर से सटे सीमावर्ती इलाके के हालात की समीक्षा की और सर्विलांस सिस्टम को मजबूत करने पर जोर दिया है। उन्होंने सभी एजेंसियों से कहा है कि आपस में समन्वय बनाए रखें और पल-पल की सूचनाओं का आदान-प्रदान करें।

नौकरी का झांसा देकर धोखाधड़ी

उदयपुर, (निसं)। नौकरी दिलाने का झांसा देकर पीड़ित के साथ धोखाधड़ी करने वाले के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पीड़ित नीरज पुत्र शंकरलाल पटेल निवासी सलूम्बर हॉल एकलिंगपुरा केसरपुरा ने अज्ञात आरोपी के खिलाफ प्रकरण दर्ज करवाया, जिसमें बताया कि फैक्टबुक पर प्रतिदिन चार हजार रुपये नौकरी देने के विचारण को देख कर दिए गए नंबर पर कॉल किया। जिससे बातचीत होने पर उसके द्वारा रोजगार देने के लिए मांगी गई बैंक डिटेल व अन्य जानकारी दी। इस दौरान बैंक खाते में अवैध लेन देन होने पर खाता सीज कर दिया। इस मामले में पुलिस ने प्रकरण दर्ज कर जांच शुरू की।

बर्खास्त कॉन्स्टेबल व साथी डोडा पोस्ट की तस्करी करते गिरफ्तार

श्रीगंगानगर, (निसं)। जिले में पुलिस ने डोडा-पोस्ट की तस्करी के मामले में राजस्थान पुलिस के बर्खास्त कॉन्स्टेबल और उसके साथी को गिरफ्तार किया है। कार्रवाई समेजा थाना कोठी पुलिस ने की। दोनों आरोपी राजस्थान सरकार लिखी बोलेरो कैपर कार से डोडा-पोस्ट की तस्करी कर रहे थे। कार से तीन किलो डोडा-चूरा बरामद हुआ।

समेजा थाना अधिकारी कृष्ण कुमार ने बताया कि थाने के सामने नाकाबंदी की हुई थी। राश्टी टीम मौके पर थी। इसी दौरान राजस्थान सरकार लिखी बोलेरो कैपर वहां से गुजरी। टीम

■ **राजस्थान सरकार लिखी बोलेरो कैपर कार से डोडा-पोस्ट की तस्करी कर रहे थे, तीन किलो डोडा-चूरा बरामद**

ने गाड़ी को रुकवाया। कार में दो युवक थे। तलाशी ली तो कार से तीन किलो अवैध डोडा पोस्ट बरामद हुआ। गाड़ी में पहाल कर सन्देश दिया है कि गांवों में पंजाब से सटा होने के कारण हरियाली काफी है। ऐसे हालात में घुसपैठ की

पुत्र घनश्याम बताया। दोनों ठाकुरी (थाना रायसिंहनगर) के रहने वाले हैं। आरोपियों के खिलाफ एनडीपीएस एक्ट में मामला दर्ज कर मामले की जांच शुरू कर दी है। पुलिस के मुताबिक पकड़ा गया आरोपी मनोज कुमार राजस्थान पुलिस में कॉन्स्टेबल के पद पर बीकानेर जिले के खाजुवाला में पदस्थापित था। आरोपी पर खाजुवाला में एक दलित युवती से गैररप कर हत्या का आरोप था। इस मामले में पुलिस मुख्यालय ने मनोज को बर्खास्त कर दिया था। इसके बाद अब आरोपी मनोज ने तस्करी का काम शुरू कर दिया।

दुल्हन ने मुंह दिखाई की रस्म में आए रूपयों से बंद कुआं चालू करवाया

लुददी झाबर में हेलीकॉप्टर से आई दुल्हन मोहिनी सिंह की अनुठी पहल

■ **15 साल से बन्द पड़ा कुआं चालू करवाया तो ग्रामीणों के खिले चेहरे**

■ **मोहिनी की पहल को गांव के लोगों ने बहुत पसंद किया**

रूपयों पैसों से कुएं में नई मोटर डलवाकर गत 15 वर्ष से बन्द पड़े कुएं को चालू करवाया। इससे गांव में बेसहारा पशु एवं पक्षियों को पानी की समस्या से निजात मिली। मोहिनी की इस पहल को गांव के लोगों ने बहुत पसंद किया और उनकी इस सोच की सराहना की। वहीं मोहिनी सिंह की इस अनोखी पहल से गांव के लोगों में खुशी

भीलवाड़ा, (निसं)। मांडल थाना क्षेत्र के कुमावतों का खेड़ा (भीमडियास) गांव में घर में सो रही एक दिव्यांग वृद्ध महिला से लूटपाट के मामले में पुलिस ने दो कुख्यात आरोपियों को गिरफ्तार किया है।

जानकारी के अनुसार एक अप्रैल की रात्रि को थाना क्षेत्र के कुमावतों का खेड़ा गांव में रामू पत्नी बालू गाडरी घर के आंगन में सो रही थी। रात्रि को बदमाश घर में घुसे तो नाक में पहनी बाली को लूटने के दौरान महिला जाग गई। बदमाशों ने महिला के पैर में पहने चांदी के कड़े को निकालने का प्रयास किया, जब कड़े नहीं निकले तो पैर काट दिए और भाग निकले। वृद्ध महिला ने भीलवाड़ा के महामाा गोंधी हॉस्पिटल में इलाज के दौरान दम तोड़ दिया था। सूचना मिलते ही मांडल पुलिस उपाधीक्षक मेगा गोयल, थाना प्रभारी राजपाल सिंह मौके पर पहुंचे। पुलिस उपाधीक्षक मेगा गोयल के नेतृत्व में स्पेशल टीम बनाई गई। पुलिस ने 100 से अधिक सीसीटीवी फुटेज खंगाले एवं

जेल से जमानत पर छूटने वाले आरोपियों का डाटा चेक किया। इस दौरान 100 से अधिक संदिग्ध नंबरों की पहचान कर ट्रेस किया गया। पुलिस ने साइबर टीम की भी सहायता ली। इस दौरान चित्तौड़गढ़ जिले के निकुंभ थाना क्षेत्र के सुरेश मोग्या एवं

चित्तौड़जिले के अरणी थाना क्षेत्र के शंकर लाल कालबेलिया को गिरफ्तार किया। दोनों ही आरोपियों ने मेवाड़ अंचल में 23 से अधिक मुकदमे दर्ज हैं। दोनों कुख्यात आरोपी भीलवाड़ा, चित्तौड़, राजसमंद उदयपुर सहित कई जिलों में कई वारदात कर चुके हैं। आरोपियों को

गिरफ्तार करने के बाद मांडल थाना लाया गया। जहां पर आरोपियों से पूछताछ जारी है। वहीं अब तक आरोपियों ने क्षेत्र में 10 वारदातें करना कबूल किया है। सुरेश मोग्या आदतन अपराधी होने के साथी उसके ऊपर 6 से अधिक लूट, हत्या के प्रयास सहित कई मामले दर्ज हैं। वहीं

■ **बदमाशों ने महिला के पैर में पहने चांदी के कड़े को निकालने का प्रयास किया, जब कड़े नहीं निकले तो पैर काट दिए और भाग निकले**

■ **वृद्ध महिला ने भीलवाड़ा के महामाा गांधी हॉस्पिटल में इलाज के दौरान दम तोड़ दिया था**

शंकर कालबेलिया के ऊपर 23 से अधिक मामले दर्ज हैं। यह चित्तौड़गढ़ जिले का कुख्यात लूटरो है। यह अपराधी दिन में रेकी करते और रात में मौका पाते ही लूटपाट करते एवं पीड़ित व्यक्ति के जागने पर हमला कर भाग जाते हैं। वहीं आरोपियों से पूछताछ जारी है।

जयपुर में आई.पी.एल. टिकट की कालाबाजारी करते दो गिरफ्तार

जयपुर। सवाई मानसिंह स्टेडियम में 28 अप्रैल (सोमवार) को राजस्थान रॉयल्स का मुकाबला गुजरात टाइटंस से होगा। इस मैच के टिकटों की कालाबाजारी करने वाले दो आरोपियों को लाल कोठी थाना पुलिस ने गिरफ्तार

■ **राजस्थान रॉयल्स और गुजरात टाइटंस के मैच के 56 टिकट रिकवर**



लाल कोठी थाना पुलिस ने आईपीएल मैच के टिकटों की कालाबाजारी करने वाले दो आरोपियों को गिरफ्तार किया है।

थाना ब्रह्मपुरी को पकड़ा गया।

संदीप नाटणी के पास मिले सफेद लिफाफे को चेक किया तो उसमें 28 अप्रैल को होने वाले आईपीएल मैच के 40 टिकट थे। हर टिकट 2400 रुपए का था। इनके सीरियल नंबर 164433 से 164472 तक थे। चन्द्र प्रकाश के पास मिले सफेद लिफाफे को चेक किया

तो उसमें 28 अप्रैल के मैच के 16 टिकट प्रत्येक टिकट 3200 रुपए के मिले। जिसके सीरियल नंबर 164543 से 164558 तक कुल 16 टिकट मिले। दोनों ने पूछताछ में बताया कि 2400 रुपए के टिकट ये लोग 4 हजार और 3200 रुपए के टिकट 5 हजार रुपए में ब्लैक में बेच रहे थे। प्रिन्ट रेट

प्रधानमंत्री का उद्धोधन “एक भारत, श्रेष्ठ भारत” के संकल्प के साथ आगे बढ़ने की प्रेरणा देता है : भजनलाल शर्मा

जयपुर। प्रधानमंत्री नरेन्द्र मोदी ने रविवार को 'मन की बात' कार्यक्रम की 121वीं कड़ी में देशवासियों को संबोधित किया। मुख्यमंत्री भजनलाल शर्मा ने भी अपने मुंबई प्रवास के दौरान मुंबई एयरपोर्ट पर 'मन की बात' कार्यक्रम को सुना। अपने संबोधन में मोदी ने कश्मीर के पहलगाम में हुए आतंकी हमले को कड़ी निंदा करते हुए कहा कि यह हमला आतंक के सरपरस्तों की हताशा को दिखाता है। उन्होंने कहा कि कश्मीर में शांति लौट रही थी और लोकतंत्र मजबूत हो रहा था, मगर देश के दुश्मनों को ये शांति और समृद्धि रास नहीं आई। मोदी ने विश्वास दिलाया कि पीड़ित परिवारों को न्याय मिलेगा तथा हमले के दोषियों और साजिशकर्ताओं को कठोरतम जवाब दिया जाएगा।

प्रधानमंत्री ने अपने संबोधन में अंतरिक्ष वैज्ञानिक डॉ. के. कस्तूरिीराम के निधन पर श्रद्धांजलि व्यक्त करते हुए उनके योगदान को याद किया। उन्होंने आर्यभट्ट उपग्रह के प्रक्षेपण के 50 वर्ष पूरे होने का जिक्र करते हुए कहा कि अंतरिक्ष में भारत के सपनों की उड़ान



मुख्यमंत्री भजनलाल शर्मा ने भी अपने मुंबई प्रवास के दौरान मुंबई एयरपोर्ट पर 'मन की बात' कार्यक्रम को सुना।

एक समय केवल हौसलों से शुरू हुई थी, मगर आज देश एक ग्लोबल स्पेस

पॉवर बन चुका है। हमने एक साथ 104 सैटेलाइट्स लॉन्च करके रिकॉर्ड बनाया

है तथा चन्द्रमा के दक्षिणी ध्रुव पर पहुंचने वाला भारत पहला देश बना है।

थाने में तोड़फोड़ और मारपीट मामले में तीन अधिकारी गिरफ्तार

जयपुर। कानोता थाना पुलिस शराब के नशे में उपात मचा रहे तीन अधिकारियों को पकड़ कर थाने लाई थी। आरोपियों ने थाने में तोड़फोड़ की और हाथपाई के दौरान एक कॉन्स्टेबल का हाथ तोड़ दिया। इस मामले में पुलिस ने आरोपियों को अरेस्ट कर लिया और सोमवार को कोर्ट में पेश किया जाएगा। जांच अधिकारी सहायक पुलिस आयुक्त बस्सी विनय कुमार डीएचए ने बताया कि आरोपियों को गिफ्तार कर लिया गया और उन्हें सोमवार को कोर्ट में पेश किया जाएगा। आरोपियों ने नशे में धुत होकर पुलिस से बदसलुकी करने के साथ थाने में तोड़फोड़ की और हाथपाई कर एक कॉन्स्टेबल का हाथ तोड़ दिया।

गौरतलब है कि तीन अधिकारियों ने शराब के नशे में जमकर उत्पात मचाया। नशे में धुत अधिकारियों ने राहगीरों से गाली-गलौज की। बीच सड़क पर काले रंग की थार गाड़ी खड़ी कर रास्ता रोक लिया। सूचना मिलने पर पुलिस मौके पर पहुंची। तीनों को हिरासत में लेकर थाने ले जाया गया तो उन्होंने थाने में भी हंगामा कर दिया। थाने में लाने के बाद तीनों अधिकारियों ने

■ **आरोपी एलाइड आरएएस अधिकारी हैं। तीनों अधिकारियों के खिलाफ राजकार्य में बाधा डालने, मारपीट करने, सरकारी संपत्ति को नुकसान पहुंचाने सहित अन्य धाराओं में मामला दर्ज किया है।**

पूछताछ में अपना नाम बताने से इनकार कर दिया। पुलिसकर्मियों से अभद्रता की। स्वयं को बड़ा अधिकारी बताते हुए थाने में हंगामा किया। टेबल पर जोर-जोर से हाथ मारकर कांच तोड़ दिया। सीएल अवकाश रजिस्टर फाड़ दिया। बात बढ़ने पर हेड कॉन्स्टेबल बाबूलाल, कॉन्स्टेबल सेवा राम और कॉन्स्टेबल महाराज सिंह पर हमला कर दिया। हमले में हेड कॉन्स्टेबल बाबूलाल के दाहिने हाथ में फ्रैक्चर हो गया। अन्य दो कॉन्स्टेबल के गले और हाथों पर खरोंचे और अंदरूनी चोटें आई हैं। घायलों को इलाज के लिए अस्पताल भेजा गया। आरोपी एलाइड आरएएस अधिकारी हैं। तीनों अधिकारियों के खिलाफ राजकार्य में बाधा डालने, मारपीट करने, सरकारी संपत्ति को नुकसान पहुंचाने सहित अन्य धाराओं में मामला दर्ज किया है। इस मामले में हरिराम सिंह पुत्र श्रीराम चौधरी

निवासी ग्राम किंवारा निवाई टोंक, पदस्थान को-ऑपरेटिव इंस्पेक्टर कार्यालय श्रीमाधोपुर सीकर,जितेंद्र चौधरी पुत्र श्रद्धालाल, निवासी पीपल, निवाई टोंक, पदस्थान को-ऑपरेटिव इंस्पेक्टर हेड ऑफिस जयपुर और रामावतार मीना पुत्र कैलाश चंद मीणा, निवासी सकतपुरा, निवाई टोंक, पदस्थानप केंद्रीय आबकारी निरीक्षक कार्यालय, अंधेरी, मुंबई को पकड़ा है।

कानून व्यवस्था के साथ सद्भाव बनाए रखने के लिए हर संभव प्रयास हों : जितेन्द्र कुमार

गोविन्ददेवजी मंदिर में करीब 25 हजार लोगों ने दी श्रद्धांजलि

जयपुर। जम्मू-कश्मीर के पहलगाम के जिहादियों द्वारा हिंदुओं की नृशंस हत्या में से आक्रोशित हिंदू समाज ने रविवार को आर्या देव गोविंददेवजी मंदिर में सामूहिक श्रद्धांजलि दी। सुबह ग्वाल झांकी से शयन झांकी तक करीब 25 हजार लोगों ने जयपुर के नीरज उधवानी सहित जान गंवाने वाले सभी 26 लोगों की तस्वीर के समक्ष श्रद्धा सुमन अर्पित किए। मंदिर के सेवाधिकारी मानस गोस्वामी ने दीप प्रज्वलित कर श्रद्धांजलि सभा का शुभारंभ किया। सामूहिक श्रद्धांजलि के दौरान नौ कुंडीय हुतात्मा शांति गोविंद गायत्री महायज्ञ किया गया। मृतकों की आत्म शांति, घायलों के शीघ्र स्वस्थ होने, जान गंवाने वाले परिलों को दांडस बंधाने की भावना से प्रार्थना कराते हुए यज्ञ देवता को आहुतियां प्रदान की गईं। सनातन बोर्ड संघर्ष समिति के अध्यक्ष राहुल द्विवेदी, पर्यावरण, वन एवं

जलवायु परिवर्तन संवर्द्धन परिषद राजस्थान राज्य सदस्य कुलदीप सुरोलिया, ग्री क्रॉति मंच के अध्यक्ष ताराचंद कोठारी ने प्रारंभ में पूजन किया।नौ कुंडीय हुतात्मा शांति गोविंद गायत्री महायज्ञ करवाया गया। शंकर चौधरी के निर्देशन में डॉ अजय भाद्रादज, दिनेश आचार्य , दिनेश मारबदे की टोली ने संपन्न कराया। जम्मू-कश्मीर के पहलगाम में आतंकी हमले में मारे गए नागरिक शहीदों की आत्म शांति के लिए काले तिल और जो से विशेष आहुतियां प्रदान की गईं। अमावस्या होने के कारण श्रद्धालुओं ने अपने दिवंगत पितृगणों के निमित्त भी विशेष आहुतियां प्रदान कर की। इससे पूर्व विश्व शांति के लिए गायत्री एवं महामृत्युंजय महामंत्र से 108 आहुतियां प्रदान की गईं।

■ **जिला कलेक्टर ने अधिकारियों को दिये सख्त निर्देश, असामाजिक तत्वों पर नाजर रखने एवं सोशल मीडिया की मॉनिटरिंग के लिए किया निर्देशित**

वीसी के माध्यम से अधिकारियों की बैठक ली जिसमें उन्होंने अधिकारियों को प्रत्येक स्तर पर संवाद कायम रखते हुए कानून व्यवस्था बिगाड़ने वाले तत्वों पर सख्त कार्रवाई करने के निर्देश दिये। बैठक में जिला कलक्टर डॉ. जितेन्द्र कुमार सोनी ने सभी उपखण्ड अधिकारियों से कानून व्यवस्था के संबंध में फीडबैक लिया। उन्होंने उपखण्ड अधिकारियों एवं पुलिस उपाधीक्षकों को प्रत्येक स्तर पर क्षेत्र के मौजीज लोगों, धर्म गुरुओं के साथ



जिला कलेक्टर के निर्देश पर सभी उपखण्डों के थानों में सीएलजी की बैठक हुई।

संवाद कायम करने, सभी पुलिस थानों को नियमित सीएलजी और शांति समितियों की बैठक लेकर संदिग्ध व्यक्तियों, स्थानों, भ्रामक और साम्प्रदायिक तनाव भड़काने वाले व्यक्तियों की पहचान कर उन पर सख्त कार्रवाई करने, सूचना तंत्र को और अधिक मजबूत बनाने के साथ-साथ सोशल मीडिया को मॉनिटरिंग करने के लिए भी निर्देशित किया।

जिला कलेक्टर ने जिले में कानून एवं शांति व्यवस्था बनाये रखने के लिए

अन्नपूर्णा भण्डार खोलने के लिये सुझाव मांगे जाएंगे

जयपुर। प्रदेशभर में अन्नपूर्णा भण्डार के सफल क्रियान्वयन हेतु विस्तृत दिशा निर्देशों के सन्दर्भ मे सुझाव आमंत्रित किये जाने हेतु प्रबन्ध निर्देशक राजस्थान राज्य खाद्य एवं आपूर्ति निगम लि. राजेंद्र वर्मा की अध्यक्षता मे सोमवार को दोपहर 3 बजे निगम मुख्यालय सभागार, चतुर्थ तल, किसान भवन लाल कोठी, जयपुर में बैठक आयोजित की जाएगी। बैठक में राज्य स्तरीय एफएमसीजी उत्पादनकर्ता, एफएमसीजी एग्रीग्रेटर, एफएमसीजी केरिंग और फॉरवर्डिंग एजेंट (सीएफए), राशन डीलर एसोसिएशन,राजस्थान, राजस्थान ग्रामीण आजीविका विकास परिषद, जयपुर के प्रतिनिधियों एवं अध्यक्षों को आमंत्रित किया गया है।

उल्लेखनीय है कि बजट घोषणा 2025-26 के बिन्दु संख्या 80 के अनुसार अल्प आय वर्ग के परिवारों को रोजमर्रा की आवश्यकता का सामान उचित मूल्य पर उपलब्ध कराने हेतु 5 हजार उचित मूल्य की दुकानों पर अन्नपूर्णा भण्डार खोले जाने प्रस्तावित है।

अवैध जल कनेक्शन को हटाकर नियमित करें : कन्हैया लाल



जन स्वास्थ्य अभियांत्रिकी मंत्री कन्हैया लाल की अध्यक्षता में रविवार को गांधीनगर परिसर स्थित सभागार कक्ष में जयपुर संभाग के पेयजल संबंधी कार्यों की समीक्षा बैठक आयोजित की गई।

■ **‘मुख्यमंत्री की मंशा अनुसार 24 गुणा7 पेयजल रूम व पेयजल कार्यों की प्रभावी मॉनिटरिंग किया जाना सुनिश्चित करें’**

निर्माण कार्यों को 15 मई तक पूर्ण कर चालू करने तथा वर्ष 2025-26 के बजट घोषणाओं के कार्यों को 31 मई तक पूर्ण कर लिया जाए। जलदाय मंत्री ने कहा कि अभियान के दौरान अवैध जल कनेक्शनों को हटाकर नियमित करने की कार्यवाही की जाए। उन्होंने अमृत 2.0 योजना के तहत प्रक्रियाधीन निविदाओं के कायदेश 1.5 मई तक तथा शेष कायदेश 31 मई तक जारी करने सहित बकाया जल राजस्व सुसूची में तेजी लाने के निर्देश भी दिए। उन्होंने कहा कि विभागीय गतिविधियों के व्यापक प्रचार-प्रसार किया जाए साथ ही सांभर व फुलेरा में नियमित पेयजल आपूर्ति बनाए रखने के लिए आवश्यक कार्यवाही की जाए। उन्होंने बीसलपुर

जलदाय मंत्री ने ग्राम्प ऋतु 2025 की चुनौतियों के मद्देनजर पेयजल व्यवस्था को सुदृढ़ बनाने के लिए विभिन्न महत्वपूर्ण निर्देश दिए। उन्होंने कहा कि समर कंटीजेंसी के तहत नलकूप की गहराई करने, पाइपलाइन एवं पंप सेट बदलने जैसे कार्यों को शीघ्रता से पूर्ण किया जाए जिससे आमजन को भीषण गर्मी के दौरान राहत पहुंचाई जा सके। उन्होंने कहा कि जिला कलेक्टर की अनुशंसा से स्वीकृत आकस्मिक कार्यों को अति शीघ्र पूर्ण कर लिया जाए, इसमें किसी भी तरह की देरी एवं लापरवाही बर्दाश्त नहीं की जाएगी।

जलदाय मंत्री ने जयपुर शहर व ग्रामीण क्षेत्र में ग्रीष्म 2025 हेतु जल परिवर्तन कार्य वास्तविक आवश्यकतानुसार स्वीकृति अनुरूप कर पेयजल आपूर्ति सुनिश्चित करने के निर्देश दिए गए। उन्होंने कहा कि वर्ष 2024-25 में स्वीकृत हेडपंप एवं नलकूप

शिव परिवार के साथ राम दरबार की होगी प्राण प्रतिष्ठा

जयपुर। सोडाला स्थित तेजा महाराज मंदिर में शिव परिवार के साथ श्री राम दरबार मूर्ति की प्राण- प्रतिष्ठा की धूमधाम से की जाएगी। इस दो दिवसीय धार्मिक कार्यक्रम में 29 अप्रैल को 251 महिलाएं पारंपरिक वेशभूषा में कलश यात्रा शामिल होंगी। जिसमें गाजे बाजे के साथ महिलाएं सिर पर कलश लेकर मंगल रात गती हुई सोडाला स्थित बैकुंठ नाथ मंदिर से रवाना होकर अजमेर रोड,न्यू सांगानेर रोड हुए तेजाजी मंदिर पहुंचेंगी। जहां पर महिलाओं का भव्य स्वागत किया जाएगा। साथ ही भगवान शिव-पार्वती और श्री राम दरबार की झांकी सजाई जाएगी।

पंडित मूलचंद शर्मा ने बताया कि 29 अप्रैल को 251 महिलाएं पारंपरिक वेशभूषा में सोडाला स्थित बैकुंठ नाथ मंदिर से रवाना होकर अजमेर रोड,न्यू सांगानेर रोड हुए तेजाजी मंदिर पहुंचेंगी। इस बीच कलश-यात्रा को जगह-जगह स्वागत और पुष्पा वर्षा की जाएगी। इसके बाद इस दिन शाम को हवन किया जाएगा,जो सम्पूर्ण रात्रि चलेगा। इसके बाद अगले दिन 30 अप्रैल को तेजाजी मंदिर प्रांगण में हवन की पूर्णाहुति का आयोजन किया जाएगा। जिसमें विधि- विधान से हवन के पश्चात शिव परिवार और श्री राम दरबार मूर्ति की प्राण-प्रतिष्ठा की जाएगी।

कुमार विश्वास ने पूर्व आईपीएस हरिप्रसाद शर्मा की पुस्तक “कर्तव्य पथ” का विमोचन किया



जयपुर। जम्मू कश्मीर के पहलगाम में हमला हुआ हम सब के दिलों से तिव्कार निकल उठी। लेकिन अब समय आ गया है सिर्फ दुखी होने से काम नहीं चलेगा। अब पाकिस्तान ही नहीं देश में बैठे उन लोगों के हाथों को भी तोड़ना होगा, जो आतंकवाद के लिए दरवाजा खोलते हैं। सिस्टम पर जनता को भरोसा तो है, लेकिन अब उस विश्वास पर खरा उतरने की जरूरत है। ये कहना था जयपुर में सेवानिवृत्त आईपीएस हरिप्रसाद शर्मा की पुस्तक “कर्तव्य पथ” का विमोचन करने के लिए एक कुमार विश्वास का।

हंसी के साथ कटाक्ष की शैली के लिए जाने जाने वाले कुमार विश्वास ने नेताओं और सिस्टम को संभल कर काम करने की सलाह तो दी ही साथ ही जनता की नब्ब को टटोलने की भी बात कही।

उन्होंने कहा कि पहले बात होती थी तो पता नहीं चलता था लेकिन अब एक मिनिट में सबके फोन पर पहुंच जाती है। ऐसे समय में अपने आस-पास के लोगों का साथ और विश्वास पा लेना ही सफलता की पहचान है। यही विश्वास रिटायर्ड आईपीएस हरिप्रसाद शर्मा ने लोगों के बीच कमाया है। जिसका प्रमाण यहां का भारा हुआ सभागार दे रहा है। ये तभी हो सकता है जब सिर्फ काम ही नहीं भरोसा ही हो। कर्तव्य पथ पुस्तक विमोचन समारोह का आयोजन बिड़ला ऑर्टोटेरियम में शाम 4 से 6 बजे किया गया। सेवानिवृत्त आईपीएस हरिप्रसाद शर्मा ने बताया कि पुस्तक में उन्होंने अपने जीवन के हर उतार चढ़ाव और पुलिस सेवाकाल में रहते हुए हर अनुभव को सच्चाई के साथ बयान किया है।

“राजसेस महाविद्यालय प्रभारियों को शक्तियां मिलें”

जयपुर। राजस्थान विश्वविद्यालय एवं महाविद्यालय शिक्षक संघ-रूस्टा डेमोक्रेटिक के प्रदेश संयोजक प्रो.रमेश बैरवा ने आयुक्त कॉलेज शिक्षा को जापन भेजकर राजसेस महाविद्यालयों के प्राचार्य एवं नोडल अधिकारियों को आहरण वितरण अधिकारी की शक्तियां प्रदान करने एवं गैर शैक्षणिक स्टाफ लगाने की पुरजोर मांग की है।

जापन की प्रति प्रमुख शासन सचिव उच्च शिक्षा को भी भेजी गई है। इन महाविद्यालयों में कंप्यूटर वर्क के लिए कम से कम एक क्लर्क का तो पदस्थान हर हाल में किया ही जाए

ताकि सत्र 2025-26 जिसके लिए प्रवेश कार्य शुरू हो चुका है का कार्य आसानी से संपादित किया जा सके। अन्य कार्य भी समय पर ठीक से किए जा सके,विद्यार्थियों को भी परेशानी कम हो सके। जापन में लिखा है कि राजस्थान में 340 राजसेस महाविद्यालय संचालित है। इनमें प्रत्येक में 13 गैरशैक्षणिक स्टाफ के पद स्वीकृत हैं,लेकिन इनमें ज्यादातर में एक भी गैरशैक्षणिक कार्मिक नहीं है। अध्यापन हेतु भी विद्या सबल गेट्टर फैकैल्टी के लगाए जाने वाले प्राध्यापक पूरे सत्र के लिए नहीं लगाए जाते हैं।

ग्रामीणों के लिए वरदान बन गया रास्ता खोलो अभियान

जयपुर। मुख्यमंत्री भजनलाल शर्मा के निर्देशों की अनुपालना में जयपुर जिले में रास्ता खालो अभियान का प्रभावी संचालन किया जा रहा है। विगत साढ़े पांच महीनों में अभियान के तहत जयपुर जिले में एक हजार से अधिक रास्ते खोल कर लाखों ग्रामीणों को राहत प्रदान की गई है।

अतिरिक्त जिला कलक्टर एवं अभियान की नोडल अधिकारी देवेन्द्र कुमार जैन ने बताया कि जिला कलक्टर डॉ. जितेन्द्र कुमार सोनी के निर्देशन में प्रत्येक तहसील में हर सप्ताह 3 रास्ते खुलवाए जा रहे हैं। रास्ता खोलो

अभियान के सफल क्रियान्वयन एवं अधिक से अधिक आमजन को लाभान्वित करने के लिए जिला कलक्टर डॉ. जितेन्द्र कुमार सोनी स्वयं अभियान की लगातार मॉनिटरिंग कर रहे हैं।

उन्होंने बताया कि अभियान के तहत विगत एक सप्ताह में जयपुर जिले के समस्त तहसीलों में बरसों से बंद 41 रास्ते खुलवाए गए। अभियान के तहत जिला प्रशासन ने समझाइश एवं सहमति से महज साढ़े 5 महीनों में गांवों, खेतों और ढाणियों के बरसों से बंद पड़े एक हजार 18 रास्ते खुलवाने में कामयाबी हासिल की है।

महिला का रास्ते में प्रसव हुआ, पीएचसी ले जाने पर ताला लगा मिला

करीब छह घंटे तक महिला दर्द से तड़पती रही महिला, सुबह नौ बजे तक पीएचसी पर डॉक्टर सहित कोई स्टाफ नहीं पहुंचा, ग्रामीणों में नाराजगी

उदयपुर, (कासं)। उदयपुर के गोगुंदा उपखंड क्षेत्र के नांदेश्मा प्राथमिक स्वास्थ्य केंद्र (पीएचसी) पर जरूरतमंदों को मदद के बजाय बंद दरवाजा मिला। प्रसव पीड़ा से जूझती एक महिला ने रास्ते में ही निजी वाहन में बच्चे को जन्म दिया और जब उसे आगे इलाज के लिए पीएचसी लाया गया तो वहां ताले जड़े मिले। करीब 6 घंटे तक महिला दर्द से तड़पती रही लेकिन सुबह 9 बजे तक पीएचसी पर डॉक्टर सहित कोई स्टाफ नहीं पहुंचा।

जानकारी के अनुसार चलवा गांव निवासी लेकी गमेती पत्नी कमलेश गमेती को अलसुबह अचानक तेज प्रसव पीड़ा हुई। घबराए परिजन उसे आनन-फानन में निजी वाहन से नांदेश्मा पीएचसी ले जा रहे थे, लेकिन

■ **नाराज ग्रामीणों ने बीसीएमओ को जानकारी दी, शिकायत मिलते ही बीसीएमओ मौके पर पहुंचे और हालात का जायजा लिया**

■ **नन्हें नवजात की नाल गांव की एक बुजुर्ग महिला ने काटी, जो स्वयं अनुभवहीन थी**

■ **बिना किसी चिकित्सकीय सहायता के प्रसूता और नवजात को खुले बरामदे में समय बिताना पड़ा**

रास्ते में ही गाड़ी में प्रसव हो गया। हालात गंभीर थे ऐसे में वे तुरंत महिला और नवजात को लेकर सुबह करीब चार बजे पीएचसी पहुंचे। स्वास्थ्य केंद्र के मुख्य द्वार पर ताला लटका हुआ था, कोई चिकित्सक, नर्स या सहायक कर्मचारी नजर नहीं आया। बेबस

परिजन प्रसूता को लेकर पीएचसी के बरामदे में बैठ गए। नन्हें नवजात की नाल गांव की एक बुजुर्ग महिला ने काटी, जो स्वयं अनुभवहीन थी। बिना किसी चिकित्सकीय सहायता के प्रसूता और नवजात को खुले बरामदे में छह घंटे तक दर्द और असुरक्षा के बीच

समय बिताना पड़ा। परिजन असहाय थे, वापस घर ले जाना भी संभव नहीं था क्योंकि वाहन किराये के लिए पैसे नहीं थे और घर पहुंचने के बाद पुनः स्वास्थ्य जांच के लिए पीएचसी आना मुश्किल होता। सुबह होते-होते ग्रामीणों में गुस्सा फूट पड़ा। नाराज ग्रामीणों ने बीसीएमओ डॉ. दिनेश मोणा को मामले की जानकारी दी। शिकायत मिलते ही बीसीएमओ मौके पर पहुंचे और हालात का जायजा लिया। उन्होंने बताया कि नांदेश्मा पीएचसी में डॉ. प्रवीण कुमार नियुक्त हैं लेकिन उनके अवकाश पर होने की कोई सूचना प्रशासन को नहीं दी गई थी। उन्होंने कहा कि स्टाफ की जिम्मेदारी तय करते हुए जल्द ही कार्रवाई की जाएगी। बीसीएमओ डॉ. दिनेश मोणा शिकायत मिलते ही

मौके पर पहुंचे। उन्होंने बताया कि पीएचसी में नियुक्त डॉ. प्रवीण कुमार के अवकाश की कोई जानकारी नहीं थी। ग्रामीणों ने आक्रोश जताते हुए सीएमएचओ को शिकायत की, जिसके बाद सीएमएचओ ने बीसीएमओ को जांच के आदेश देते हुए स्टाफ की अनुपस्थिति की जानकारी मांगी है। ग्रामीणों ने इस मामले में लापरवाह चिकित्सक और स्टाफ के खिलाफ सख्त कार्रवाई की मांग करते हुए कहा कि यदि तत्काल कदम नहीं उठाए गए तो वे बड़े स्तर पर आंदोलन करेंगे। उन्होंने मांग की कि प्राथमिक स्वास्थ्य केंद्रों पर चिकित्सकों और स्टाफ की नियमित उपस्थिति सुनिश्चित की जाए ताकि भविष्य में किसी मासूम की जान खतरे में न पड़े।

सूने मकान के ताले तोड़कर जेवर सहित नकदी चुराई

निवाई, (निसं)। श्याम मन्दिर के पीछे स्थित जैन कॉलोनी में अज्ञात चोर एक सूने मकान का ताला तोड़कर जेवरत सहित 40 हजार रूपए की नकदी चुराकर ले गए। चोरी की सूचना पर पुलिस मौके पर पहुंची और जानकारी ली।

पुलिस ने बताया कि जैन कॉलोनी निवासी शिवकुमार अग्रवाल दतवास

■ **पीड़ित तीन दिन से अपने परिवार के साथ गांव दतवास गया हुआ था**

वाले के मकान का ताला तोड़कर अज्ञात चोर जेवरत सहित 40 हजार रूपए की नकदी चुराकर ले गए। पीड़ित अग्रवाल ने बताया कि वह तीन दिन से अपने परिवार के साथ गांव दतवास गए हुए थे। तीन दिन से घर पर कोई नहीं था। रविवार को घर आए तो मकान के मेन गेट का ताला टूटा हुआ था। उसने पड़ोसियों को बुलाकर अंदर जाकर देखा तो आलमारी खुली हुई थी और सामान बिखरा हुआ था। आलमारी की तलाशी करने पर आलमारी में रखे दो सोने के



मकान में चोरी होने के बाद आलमारी में सामान बिखरा पड़ा है।

टॉप्स, 40 हजार रूपए, चार ब्रांडेड घड़ी व एक मोबाइल सहित कई कपड़े गायब मिले। वार्ड पार्श्वद महेंद्र जैन ने पीड़ित शिवकुमार की मदद कर चोरों को शीघ्र गिरफ्तार करने व चोरी हुए सामान को

वापस दिलवाने की मांग की। पुलिस ने मामला दर्ज कर चोरों की तलाश करने में जुट गई है। इस दौरान पुलिस ने मौके पर लगे सीसीटीवी कैमरों को भी खंगाला।

रिवाँल्वर खरीदने के आरोपी को जेल

सादलपुर, (निसं)। थाना पुलिस ने चोरी का अवैध रिवाँल्वर खरीदने के आरोप में गिरफ्तार आरोपी को न्यायालय में पेश कर जेल भेज दिया है। अनुसंधान अधिकारी महेंद्र सिंह पुनियां सहायक उप निरीक्षक ने बताया कि ओमप्रकाश उर्फ बल्लू पुत्र मांगेराम निवासी विरही कलां तहसील चरखी दादरी हरियाणा को चोरी के अवैध रिवाँल्वर खरीदने के मामले में गिरफ्तार किया गया था, जिसे न्यायालय में पेश कर जेल भेज दिया है। आरोपी ओमप्रकाश उर्फ बल्लू ने उक्त रिवाँल्वर अपने परिचित दो आरोपी रवि कुमार नायक व लीडिया निवासी राजगढ़ से खरीदना बताया था। रविकास पुत्र प्यारेलाल जाट निवासी चेनाणा बसा तहसील राजगढ़ ने 13 सितम्बर 2024 को राजगढ़ थाने में मामला दर्ज करवाया था।

दो ट्रोलों में भिड़ंत के बाद आग लगी, तीन की मौत

धन्नासर गांव के पास मेगा हाइवे पर हादसा हुआ

हनुमानगढ़, (निसं)। यहां रावतसर थाना क्षेत्र के धन्नासर गांव के पास रावतसर-सरदार शहर मेगा हाइवे पर दो ट्रोलों में भिड़ंत के बाद आग लग गई। जानकारी के अनुसार हनुमानगढ़ में आग्ने-सामने की टक्कर के बाद दो ट्रोलों में आग लग गई। इससे ट्रोलों में सवार 3 लोग जिंदा जल गए। हादसा शनिवार शाम करीब छह बजे रावतसर थाना क्षेत्र के धन्नासर गांव के पास रावतसर-सरदार शहर मेगा हाइवे पर हुआ। रावतसर थानाधिकारी रामचंद्र कस्वां ने बताया कि धन्नासर गांव के पास

■ **पुलिस के अनुसार मृतकों की पहचान अभी तक नहीं हो सकी है, तीनों के शव पूरी तरह जल चुके हैं**

रावतसर-सरदार शहर मेगा हाइवे पर शाम करीब छह बजे दो ट्रोलों की आमने-सामने की टक्कर हो गई। प्रत्यक्षदर्शियों के अनुसार टक्कर के बाद एक जोरदार धमाका हुआ और दोनों

पेड़ गिरने से दंपती घायल

उदयपुर, (निसं)। स्कूल में परीक्षा के दौरान अमर्यादित आचरण करने वाले अध्यापक को निलंबित कर दिया गया है। घटनाक्रम के अनुसार राजकीय उच्च माध्यमिक विद्यालय सावन का क्यारा, ब्लॉक कोटडा, जिला उदयपुर के अध्यापक लेवल वन मोहनलाल डोडा ने गत 26 अप्रैल को परीक्षा के दौरान

पेड़ गिरने से दंपती घायल

उदयपुर, (निसं)। एमबी चिकित्सालय में उपचार के लिए आए दंपती धूप से बचने के लिए छाया में खड़े थे। जहां पेड़ गिरने से दोनों गंभीर घायल हो गए। प्राप्त जानकारी के अनुसार रविवार को सलुम्बर निवासी कमल सोनी व उसकी पत्नी रेखा सोनी दोनों चिकित्सक को दिखाने के लिए एमबी चिकित्सालय आए थे। इस दौरान तेज धूप होने से दोनों हॉस्पीटल चौकी के पास स्थित कैंटिन पर खड़े थे। जहां अचानक पुराना पेड़ गिर पड़ा। जिससे दोनों गंभीर घायल हो गए। हादसे की सूचना मिलने पर हाथीपोल थानाधिकारी योगेन्द्र व्यास ने मौके पर पहुंचकर दोनों को उपचार के लिए एमबी चिकित्सालय में भर्ती करवाया। रेखा कैंसर रोग से पीड़ित थी जो पति के साथ चिकित्सा परामर्श के लिए एमबी चिकित्सालय आई थी।

नशीली दवाओं का जखीरा पकड़ा, तीन युवक गिरफ्तार

स्कॉर्पियो गाड़ी से 878 ट्रामाडोल कैप्सूल बरामद

नारायणपुर, (निसं)। थाना पुलिस नारायणपुर ने एनडीपीएस एक्ट के तहत बड़ी कार्रवाई करते हुए शनिवार देर रात स्कॉर्पियो गाड़ी से नशीली दवाइयां ले जाते हुए तीन युवकों को गिरफ्तार किया है। पुलिस ने मौके से 878 ट्रामाडोल कैप्सूल बरामद किए हैं।

थाना प्रभारी ओमप्रकाश मोणा ने बताया कि रात्रि गश्त के दौरान एक सफेद रंग की स्कॉर्पियो गाड़ी सड़क किनारे खड़ी दिखाई दी, जिसके पीछे एयरफोर्स लिखा हुआ था। गाड़ी पर संदेह होने पर पुलिस दल ने उसे चेक करने का प्रयास किया। इस दौरान गाड़ी में बैठे युवक पुलिस को देखकर भागने का प्रयास करने लगे,

■ **सफेद रंग की स्कॉर्पियो गाड़ी के पीछे एयरफोर्स लिखा मिला**

लेकिन पुलिस ने तत्परता दिखाते हुए उन्हें मौके पर ही पकड़ लिया। पुलिस द्वारा पूछताछ करने पर युवक संतोषजनक जवाब नहीं दे पाए और घबराए हुए नजर आए। संदेह के आधार पर जब गाड़ी की तलाशी ली गई तो उसमें तीन कार्टन में रखे 878 ट्रामाडोल कैप्सूल बरामद हुए। प्रत्येक कार्टन में 10-10 पते कैप्सूल के पाए गए। गिरफ्तार आरोपियों की

पहचान सुरेश (21) पुत्र प्रभूराम पायला गुर्जर निवासी पायलों की ढाणी कोलाहेड़ा, मारनसिंह (28) पुत्र जोहरीलाल गुर्जर निवासी पायलों की ढाणी कोलाहेड़ा और सोमदत्त जाट (31) पुत्र सूरजमल निवासी नानगी की ढाणी मुंडावरा के रूप में हुई है। पुलिस आरोपियों से पूछताछ कर रही है कि वे यह नशीली दवा कहां से लाए थे, किसे सप्लाई करने जा रहे थे तथा इस धंधे में वे कब से लिप्त हैं। मामले की गंभीरता को देखते हुए मुकदमे की जांच विराटनगर थाना पुलिस को सौंपी गई है। पुलिस पूरे नेटवर्क को उजागर करने के लिए गहनता से अनुसंधान कर रही है।

सड़क हादसे में युवक की मौत, दो घायल



हादसे में कार के आगे का हिस्सा क्षतिग्रस्त हो गया।

टोंक, (निसं)। टोडारयसिंह थाना क्षेत्र में कार को दूसरी कार ने टक्कर मार दी, जिससे कार अनियंत्रित होकर सामने छोटी पुलिया की दीवार से टकरा गई, जिससे उसमें सवार एक जने की मौत हो गई, जबकि दो अन्य घायल हो गए। मौके पर मौजूद ग्रामीणों व राहगीरों ने सभी को अस्पताल में भर्ती कराया, जहां से उनकी

हालत गंभीर होने से टोंक रेफर कर दिया। जानकारी के अनुसार टोडारयसिंह के थड़ोली गांव के आसपास एक कार को पीछे से आ रही दूसरी कार ने टक्कर मार दी, कार अनियंत्रित होकर सामने एक पुलिया की दीवार से टकरा गई, जिससे कार रोड के नीचे जाकर पलट गई। इस सड़क हादसे में कार में सवार

तीनों गंभीर घायल हो गए। तीनों को टोडारयसिंह अस्पताल भर्ती कराया गया, जहां गोविंद वर्मा को डॉक्टर ने मृत घोषित कर दिया तथा दो अन्य उसके साथी और रिश्तेदार को टोंक रेफर कर दिया। सूचना पर पुलिस भी मौके पर पहुंची और पुलिस ने शव का पोस्टमॉर्टम करवाकर परिजनों को सौंप दिया है।

छह किलो अफीम जब्त, दो युवक गिरफ्तार



आसीद थाना पुलिस ने अफीम जब्त कर दो युवकों को गिरफ्तार किया।

भीलवाड़ा, (निसं)। पुलिस ने रविवार को एनएच 158 पर नाकाबंदी के दौरान एक गाड़ी में 6 किलो 785 ग्राम किलो अफीम जब्त कर गाड़ी में सवार दो युवकों को गिरफ्तार किया है।

जिले की आसीद थाना पुलिस ने एनएच 158 पर नाकाबंदी के दौरान भीलवाड़ा की तरफ से आ रही एक स्कॉर्पियो को वापस मुड़ने को लेकर शंका हुई, जिसके चलते पुलिस ने

उसका पीछा करते हुए दौलतगढ़ सड़क मार्ग पर रोक और तलाशी ली, जिसके चलते गाड़ी की स्टेपनी में तीन डिब्बे मिले, जिस पर वे प्लास्टिक से पैक हुए पाए गए। आसीद थाना अधिकारी हंस पाल सिंह ने मय पुलिस जाबने के जब तीनों डिब्बे की जांच की तो डिब्बे में 6 किलो 785 ग्राम किलो अफीम पाई गई। वही गाड़ी में सवार दो युवकों को गिरफ्तार किया है।

पानी पीने के दौरान कुएं में गिरने से युवक की मौत

युवक अपने परिवारजनों के साथ उच्च शिक्षा ग्रहण करने के लिये जयपुर में रहकर तैयारी कर रहा था

मालपुरा, (निसं)। डिग्री थाना क्षेत्र के सीतारामपुरा गांव में जंगल में मवेशी चराने गया युवक कुएं से पानी निकाल मुंडेर पर पानी पीने के दौरान असंतुलित होकर कुएं में गिर गया इससे युवक की मौत हो गई।

डिग्री थानाधिकारी सत्यनारायण चौधरी व ग्रामीणों से मिली जानकारी में सामने आया कि सीतारामपुरा गांव निवासी युवक हर्षित तिवारी पुत्र बजरंग लाल तिवारी अपने परिवारजनों के साथ उच्च शिक्षा ग्रहण करने के लिये जयपुर में रहकर तैयारी कर रहा था। दो दिन पूर्व परिवार में आयोजित कार्यक्रम में शामिल होने के लिये सीतारामपुरा आया था। शनिवार की सुबह मवेशी लेकर पानी पिलाने के लिये जंगल की ओर गया था। गांव के बाहर बने एक सांजनीक कुएं से पीने के लिये पानी निकाल मुंडेर पर पानी पीने के दौरान असंतुलित होकर कुएं में जा गिरा। युवक तैरना नहीं जानता था। ऐसे में कुएं में

■ **दो दिन पूर्व परिवार में आयोजित कार्यक्रम में शामिल होने सीतारामपुरा आया था युवक**

गहरे पानी में डूबने से युवक की मौत हो गई। दोपहर तक भी घर नहीं लौटने पर परिजनों ने गहन तलाशी शुरू की लेकिन कोई सुराग नहीं मिला। शनिवार की देर शाम ग्रामीण युवक को ढूँढते हुये कुएं के पास से गुजर रहे थे जहां चप्पल पड़ी मिली। संदेह के आधार पर देखा तो एक शव तैर रहा था। सूचना पर पहुंची थाना पुलिस ने ग्रामीणों के सहयोग कर कुएं का पानी निकाल हर्षित तिवारी के शव को बाहर निकाला। रविवार की सुबह परिजनों की मौजूदगी में पोस्टमार्टम के बाद शव परिजनों को सौंपा। ग्रामीणों ने बताया कि बीते कई सालों से यह कुंआ जलदाय विभाग द्वारा

अपने बोरवेल व मोटर लगा पेयजल आपूर्ति के उपयोग में लिया जा रहा था। लालसोट व दौसा में खुले बोरवेल व कुंओं में हुये हादसों के बाद सरकार ने आदेश जारी कर प्रशासनिक अधिकारियों को निर्देशित किया था कि खुले बोरवेल व कुंओं को चिन्हित कर तत्काल उन पर जाल लगा कवरर्ड किया जाये। सरकारी आदेशों के बावजूद सीतारामपुरा गांव में जलदाय विभाग के लापरवाह अधिकारी व कर्मचारियों के द्वारा कुएं पर किसी प्रकार का कोई सुरक्षा जाल नहीं लगाया गया। जिसका खामियाजा युवक हर्षित तिवारी की अपनी मौत के रूप में भुगतना पड़ा। जिससे ग्रामीणों में विभाग के प्रति गहरा आक्रोश व्याप्त है।

अधिकारियों की लापरवाही को लेकर जानकारी करने पर जलदाय विभाग के एक्सईएन संदीप बाटड ने बताया कि उक्त मामले में जांच कर त्वरित कार्यवाही अमल में लाई जायेगी।

अजमेर, (कासं)। जिले में कानून एवं शांति व्यवस्था बनाए रखने के लिए बीसी के माध्यम से जिला कलेक्टर लोक बंधु एवं पुलिस अधीक्षक बन्दिता राणा ने जिले के अधिकारियों की बैठक लेकर आवश्यक निर्देश प्रदान किए।

जिला कलेक्टर लोक बंधु ने कहा कि अजमेर एक शांतिप्रिय स्थल है। इसमें आपसी सौहार्द बनाए रखना सबकी सामूहिक जिम्मेदारी है। उन्होंने निर्देश दिए कि जिले में हर परिस्थिति में कानून व्यवस्था बनी रहे। कानून एवं शांति व्यवस्था को बिगाड़ने वालों के विरुद्ध सख्ती के साथ विधिक कार्यवाही की जाएगी। इसके लिए समस्त प्रशासनिक एवं पुलिस अधिकारी क्षेत्र की नियमित मॉनिटरिंग करेंगे। प्रतिदिन जिला पुलिस कंट्रोल रूम से घटनाओं एवं सोशल मीडिया की मॉनिटरिंग करने के निर्देश दिए। गृह विभाग के द्वारा जारी निर्देशों की पालना सुनिश्चित की जाए। आमजन को सुरक्षित वातावरण मिलना चाहिए। उन्होंने जिले की कानून एवं शांति व्यवस्था के संबंध में फोडबैक लिया। उन्होंने कहा कि पहलगाम में हुई आतंकी घटना किसी भी रूप में साम्प्रदायिक तनाव का रूप न लें, इसके



बीसी के माध्यम से जिला कलेक्टर व पुलिस अधीक्षक ने अधिकारियों की बैठक ली।

लिए सभी अधिकारी संवेदनशीलता से कार्य करें। उन्होंने सभी पुलिस थानों को नियमित सीएलजी और शांति समितियों की बैठक लेकर संदिग्ध व्यक्तियों, स्थानों, भ्रामक और साम्प्रदायिक तनाव भड़काने वाले व्यक्तियों की पहचान कर उन पर सख्त कार्रवाई करने के निर्देश दिए। उन्होंने समस्त उपखण्ड मजिस्ट्रेट, वृताधिकारी पुलिस, तहसीलदारों, थानाधिकारियों की बीसी के माध्यम से बैठक कर विशेष सतर्कता एवं कानून

व्यवस्था बनाये रखने बाबत आवश्यक निर्देश प्रदान किए। उन्होंने निर्देश दिये कि पाकिस्तानी नागरिकों के वीजा के सम्बन्ध में भारत सरकार द्वारा जारी निर्देशों की पालना सुनिश्चित की जाए। उन्होंने निर्देश दिए कि केन्द्रीय सूचना एवं प्रसारण मंत्रालय द्वारा सशस्त्र बलों के मूवमेन्ट व सुरक्षाबलों के ऑपरेशन्स की लाईव कवरेज नहीं करने के सम्बन्ध में जारी मीडिया एडवाइजरी की पालना की जाए। उन्होंने कहा कि अवैध

बांग्लादेशियों के विरुद्ध अभियान जारी रखा जाए। विभिन्न स्थानों पर नाकाबंदी कर सुरक्षा जांच लगातार होनी चाहिए। बैठक में पुलिस अधीक्षक बन्दिता राणा ने कहा कि जिले में शांति व्यवस्था बनाए रखने के लिए पुलिस प्रशासन मुस्तीदे से कार्य करें। जिले में नाकाबंदी और पुलिस गश्त की और अधिक सशक्त बनाने के निर्देश दिए। उन्होंने कहा कि महत्वपूर्ण स्थानों, मुख्य बाजार, पर्यटन स्थलों, धार्मिक स्थलों, हवाई-अड्डे, बस

■ **‘पहलगाम में हुई आतंकी घटना किसी भी रूप में साम्प्रदायिक तनाव का रूप न लें, इसके लिए सभी अधिकारी संवेदनशीलता से कार्य करें’**

स्टेण्ड, रेल्वे स्टेशन एवं संवेदनशील तथा थोड़भाड़ वाले अन्य स्थानों पर सतत निगरानी रखी जाए। पर्याप्त पुलिस जाफा नियोजित किया जाए। जिले में अध्ययरत कश्मीरी विद्यार्थियों की सुरक्षा के प्रति संवेदनशील रहने के निर्देश दिए। उपखण्ड, ब्लॉक एवं थाना स्तरीय अधिकारी बीसी के माध्यम से जुड़े। वहीं जिला कलेक्टर लोक बन्धु एवं पुलिस अधीक्षक बन्दिता राणा ने अधिकारियों के साथ अभय कमाण्ड सेण्टर का निरीक्षण किया। सेण्टर की व्यवस्थाओं का अवलोकन किया।

पायलट ने नीरज उधवानी के घर जाकर श्रद्धांजलि दी

जयपुर निवासी उधवानी की पहलगाम में पर्यटकों पर आतंकवादी हमले में मृत्यु हुई थी



पूर्व उप मुख्यमंत्री सचिन पायलट ने पहलगाम आतंकी हमले में जान गंवाने वाले जयपुर निवासी नीरज उधवानी के निवास पर उनको श्रद्धांजलि दी एवं परिजनों को ढाँढस बंधाया।

जयपुर, 27 अप्रैल। पूर्व उप मुख्यमंत्री सचिन पायलट ने पहलगाम हमले में जान गंवाने वाले जयपुर निवासी नीरज उधवानी के निवास पर उनको श्रद्धांजलि अर्पित की एवं परिजनों को ढाँढस बंधाया। मीडिया से रूबरू होते हुए उन्होंने कहा कि पहलगाम में जो घटना हुई है वो कोई सामान्य घटना नहीं है। इसका मुंहतोड़ जवाब देना ही पड़ेगा। यह कोई आम आतंकी घटना नहीं है। जिस तरह से इसको अंजाम दिया गया है वो मंसूबे बिल्कुल स्पष्ट हैं। इस मसले को आगे कैसे ले जाना है और इसपर क्या कार्रवाई करनी है यह मुद्दा हम लोगों ने, कांग्रेस पार्टी ने वर्किंग कमिटी में रखा था। भारत

■ कांग्रेस महासचिव सचिन पायलट ने कहा कि भारत सरकार को पूरी ताकत के साथ आतंकवादी हमले का जवाब देना चाहिये। पूरा विपक्ष और पूरा देश सरकार के साथ हैं।

सरकार को अपनी पूरी ताकत के साथ जवाब देना पड़ेगा। पूरे देश में इसपर एक राय है। उन्होंने कहा, पक्ष विपक्ष हमारे देश के लिए है, आक्रमण बाहर से हो रहा है और हमारे अस्तित्व को चुनौती दी जा रही है, आतंकियों के जरिए तो उनको तो उसी जमान में जवाब देना चाहिए। जब पहले इस प्रकार भारत की संसद पर आक्रमण किया गया था उस समय

आम भावना है कि पाकिस्तान ने हमेशा आतंकवादी गतिविधियों से जो धाव देश को दिए हैं उसका समापन करना पड़ेगा। पायलट ने कहा, इस दुःख की घड़ी में पूरा देश उन परिवारों के साथ खड़ा है, जिन्होंने अपने लोगों को खोया है। जिल लोगों ने कोशिश की है कि देश में दरार पड़े, मजहब के नाम पर, और यही उनके मंसूबे हैं, हमें उनको मुंहतोड़ जवाब देना पड़ेगा। इस संकल्प के लिए पूरा देश, सभी राजनैतिक पार्टी, हर व्यक्ति एकजुट है। जिन्होंने अपने खोए हैं वो वापिस तो नहीं आ सकते हैं, लेकिन, इतना हम कर सकते हैं कि भविष्य में इस प्रकार की घटना करने का कोई साहस नहीं करें।

पाकिस्तान ने तीसरी रात भी सीमा पर गोलीबारी की

भारतीय सेना ने गोलीबारी का प्रभावी जवाब दिया, किसी के हताहत होने की खबर नहीं है

एनआईए ने ...

(प्रथम पृष्ठ का शेष) सेना की हालत खराब है। मुजफ्फराबाद में पाकिस्तानी सेना का बड़ा मूवमेंट देखा गया है। खुफिया एजेंसियों की रिपोर्ट के मुताबिक लोअर नीलम वैली राजमार्ग पर सामान्य दिनों के मुकाबले ट्रकों की गतिविधि कई गुना बढ़ी हुई है। भारतीय सेना की नजर से बचने के लिए ज्यादातर गतिविधियाँ सिविल ट्रकों में हो रही है।

भारतीय ...

(प्रथम पृष्ठ का शेष) भारतीय नौसेना ने एक्स पर लिखा, "भारतीय नौसेना के नवीनतम स्वदेशी निर्देशित मिसाइल विध्वंसक आरएसएस सूत ने समुद्र में लक्ष्य को सफलतापूर्वक निशाना बनाया, जो हमारी रक्षा क्षमताओं को मजबूत करने में एक और मील का पथर है।"

प.बंगाल में गोरखाओं की केन्द्र शासित प्रदेश की माँग ने जोर पकड़ा

गोरखा पार्टियों का कहना है कि 2019 से भाजपा को पूरा समर्थन दिया, पर उनकी माँगों पर गौर नहीं किया गया

दार्जिलिंग, 27 अप्रैल। पश्चिम बंगाल के दार्जिलिंग और आसपास के पहाड़ी क्षेत्रों में गोरखाओं के बीच एक बार फिर राजनीतिक सरगमी तेज हो गई है और उन्होंने अब केंद्र शासित प्रदेश (यूनियन टैरिटरी/यू.टी.) के गठन की माँग पर जोर देने का फैसला किया है।

गोरखा जनमुक्ति मोर्चा (जीजेएम), गोरखा राष्ट्रीय मुक्ति मोर्चा (जीएनएलएफ), गोरखालैंड राज्य निर्माण मोर्चा (जीएमएम) और क्रांतिकारी मार्क्सवादी कम्युनिस्ट पार्टी (आरसीएमपी) जैसे दलों ने अलग राज्य और गोरखाओं के हितों के मुद्दे पर नया आंदोलन छेड़ने के संकेत दिए हैं। इन दलों का कहना है कि भारतीय जनता पार्टी (भाजपा) ने 2009 से लेकर अब तक पहाड़ में अपना राजनीतिक प्रभाव बढ़ाया है, परंतु आज तक गोरखाओं की मूल मांगों को उचित सम्मान नहीं दिया गया। इन दलों ने आरोप लगाया कि भाजपा ने गोरखाओं को केवल राजनीतिक लाभ के लिए उपयोग किया, परंतु जमीनी स्तर पर उनकी समस्याओं के समाधान के लिए

■ गोरखालैंड राज्य निर्माण मोर्चा के अध्यक्ष दवा पाखरीन ने कहा कि गोरखा समाज अपने अधिकारों के लिये निर्णायक आंदोलन करेगा।

कोई ठोस कदम नहीं उठाया। गोरखालैंड राज्य निर्माण मोर्चा के अध्यक्ष दवा पाखरीन ने स्पष्ट शब्दों में कहा कि अब समय आ गया है कि गोरखा समाज एकजुट होकर अपने अधिकारों के लिए निर्णायक आंदोलन करें। उन्होंने केंद्र सरकार से मांग की कि यदि वास्तव में गोरखाओं के हितों की रक्षा करनी है, तो पहाड़ को 'केंद्र शासित प्रदेश' का दर्जा दिया जाए। इसके साथ ही कुछ दल पहाड़ को अनुसूचित जनजाति (एसटी) श्रेणी में शामिल करने और संविधान की छठी अनुसूची के तहत विशेष स्वायत्तता देने की भी मांग कर रहे हैं। परंतु इस पर भी व्यापक

सहमति नहीं बन पाई है, और क्षेत्र में 1954 के एक्जाम एक्ट के समाप्त हो जाने के बाद कानूनी स्थिति भी बदल चुकी है।

दार्जिलिंग, कालिम्पोंग और आसपास के गोरखा बहुल इलाकों के लोगों में यह भावना बढ़ती जा रही है कि जब तक इस क्षेत्र को विशेष संवैधानिक दर्जा या केंद्र शासित प्रदेश का दर्जा नहीं दिया जाता, तब तक गोरखाओं के ऐतिहासिक, सांस्कृतिक और राजनीतिक अधिकार सुरक्षित नहीं हो सकते।

राहुल गांधी ...

(प्रथम पृष्ठ का शेष) संजय गांधी मेमोरियल ट्रस्ट, नई दिल्ली, करता है। इस ट्रस्ट की अध्यक्ष सोनिया गांधी हैं, जबकि राहुल गांधी ट्रस्टी हैं। लोकसभा चुनाव के बाद राहुल पहली बार 30 अप्रैल को अमेटी आ रहे हैं। इससे पहले वे 17 मई 2024 को चुनावी जनसभा को संबोधित करने आए थे।

देश की एकता दिखाने के लिये संसद का विशेष सत्र बुलायें

नई दिल्ली, 27 अप्रैल। निर्दलीय राज्यसभा सांसद कपिल सिब्बल ने रविवार को राजनीतिक दलों से विशेष आग्रह किया। उन्होंने कहा कि सभी राजनीतिक दल पहलगाम आतंकी हमले के मद्देनजर मई में जल्द से जल्द संसद का विशेष सत्र बुलाने का सरकार से आग्रह करें। सिब्बल ने कहा, 25 अप्रैल को मैंने सुझाव दिया था कि इस दुख की घड़ी में देश की एकता दिखाने के लिए संसद का विशेष सत्र बुलाया जाना चाहिए। मैं सभी राजनीतिक दलों से आग्रह करता हूँ कि वे सरकार से मई में जल्द से जल्द ऐसा सत्र बुलाने का आग्रह करें।

इससे पहले कपिल सिब्बल ने शुक्रवार को प्रधानमंत्री नरेंद्र मोदी से संसद का विशेष सत्र बुलाने और पहलगाम आतंकी हमले की निंदा करते हुए प्रस्ताव पारित करने का आग्रह किया था, ताकि दुनिया को यह संदेश दिया जा सके कि देश एकजुट है। सिब्बल ने सरकार को विभिन्न महत्वपूर्ण देशों में सत्तारूढ़ और विपक्षी सांसदों के प्रतिनिधिमंडल भेजने का भी सुझाव दिया था, ताकि पाकिस्तान पर कूटनीतिक दबाव बनाया जा सके।

हाई कोर्ट ने जनहित याचिका खारिज कर डेढ़ लाख रू. का हर्जाना लगाया

बिजली विभाग के सेवानिवृत्त मुख्य अभियंता ने जनहित याचिका में उत्पादन निगम व एनटीपीसी के संयुक्त उद्यम को रद्द करने की माँग की थी

■ अदालत ने कहा कि याचिकाकर्ता ने केवल अपनी कल्पना के आधार पर यह दावा किया है कि इस तरह की व्यवस्था से उत्पादन लागत बढ़ सकती है।

जाणा, जो जनहित के खिलाफ है। सुनवाई के दौरान खंडपीठ ने देखा कि यह संयुक्त उद्यम छबड़ा थर्मल पावर प्लांट के आसपास कई परियोजनाओं को लागू करने के उद्देश्य से किया गया, जिससे अतिरिक्त उत्पादन इकाइयाँ स्थापित की जा सकें और उत्पादन लागत घटे। अदालत ने कहा कि मामले में सिर्फ इस आधार पर हस्तक्षेप नहीं किया जा सकता कि याचिकाकर्ता बिजली विभाग

में अभियंता रहे हैं। याचिकाकर्ता ने केवल अपनी कल्पना के आधार पर यह दावा किया है कि इस तरह की व्यवस्था से उत्पादन लागत बढ़ सकती है। दर निर्धारण कई कारकों पर निर्भर करता है, जिनकी जांच इस न्यायालय द्वारा नहीं की जा सकती। अदालत ने यह भी कहा कि यह जनहित याचिका कुछ कर्मचारी संघों के हित को बढ़ावा देने के उद्देश्य से प्रेरित लगती है, जो इस संयुक्त उद्यम का विरोध कर रहे हैं, जैसा कि रिकॉर्ड पर उपलब्ध अभ्यावेदनों से स्पष्ट है। न्यायालय ने कहा कि यह जनहित याचिका न्यायालय के समय और संसाधनों की बर्बादी है और कानून की प्रक्रिया का दुरुपयोग है। इसलिए इसे अस्वीकार के साथ खारिज किया जाना चाहिए। इसके साथ ही अदालत ने जनहित याचिका खारिज कर याचिकाकर्ता पर 1.50 लाख रुपये का हर्जाना लगाया है।

मोटर साइकिल को बचाने में वैन कुएं में गिरी, 10 की मौत

वैन व मोटर साइकिल टकराकर खेत में बने बिना मुंडेर के कुएं में जा गिरीं

- वैन में सवार 10 लोग नीमच जिले में माता मंदिर दर्शन के लिये जा रहे थे, जब यह हादसा हुआ।
- वैन में बैठे लोगों में से 8, मोटर साइकिल चालक तथा रेस्क्यू करने के लिये कुएं में उतरे एक व्यक्ति की मौत हो गई।

रेस्क्यू ऑपरेशन के दौरान कुएं में गए एक व्यक्ति सहित कुल दस लोगों की मौत हो गयी।

दुर्घटना में चार लोग घायल हुए हैं, जिन्हें जिला अस्पताल लाया गया है। घटना के बाद जिला एवं पुलिस प्रशासन के आला अधिकारी मौके पर पहुंच गए हैं। मृतकों में दो लोग मंदसौर के निवासी हैं, जबकि वैन सवार सभी मृतक रतलाम के रहने वाले बताए गए हैं।

दुर्घटना में चार लोग घायल हुए हैं, जिन्हें जिला अस्पताल लाया गया

आखिर सेंथिलबालाजी व पोनमुडी को मंत्री पद से हटाया

चेन्नई, 27 अप्रैल। अदालतों की नाराजगी के बाद, जैसा कि व्यापक रूप से उम्मीद की जा रही थी, तमिलनाडु के वरिष्ठ मंत्री वी सेंथिलबालाजी और के पोनमुडी को रविवार रात राज्य मंत्रिमंडल से हटा दिया गया।

राजभवन की ओर से जारी एक विज्ञापन में कहा गया कि मुख्यमंत्री एम के स्टालिन की सिफारिशों पर राज्यपाल आर एन रवि ने इसे स्वीकार कर लिया।

सेंथिलबालाजी, जिन्हें पिछले वर्ष सितम्बर में विद्युत, निषेध और आबकारी विभागों के साथ मंत्रिमंडल में पुनः शामिल किया गया था, को "नौकरों के लिए नकदी" घोटाले में पीएमएलए के तहत गिरफ्तार करने के बाद मंत्री पद या जमानत पर नियंत्र लेने के लिए सोमवार (कल) तक आ अल्टीमेटम दिया गया था।

वहीं, पोनमुडी, हिंदू धर्म से जुड़ी महिलाओं के खिलाफ हाल ही में अपमानजनक और असभ्य टिप्पणी करने के लिए मद्रास उच्च न्यायालय द्वारा शुरू की गई स्वतंत्रता कार्यवाही का सामना कर रहे थे, जिसके परिणामस्वरूप विपक्षी दलों ने उनकी कड़ी निंदा की।

भारत की ओर से झेलम नदी से पानी छोड़े जाने से पीओके में बाढ़ की चेतावनी

यह पानी पाकिस्तानी अधिकारियों को सूचित किये बिना अचानक छोड़ा गया

■ दुनिया न्यूज के अनुसार शनिवार को भारत की ओर से झेलम नदी से अचानक पानी छोड़े जाने से अफरतफरी मच गई और पाकिस्तानी अधिकारियों ने पाकिस्तान के कब्जे वाले कश्मीर के हट्टियन बाला जिले में जल आपातकाल की घोषणा कर दी।

■ पाकिस्तान ने इस कदम की निंदा करते हुए इसे 'अंतरराष्ट्रीय नियमों और जल समझौतों का पूर्ण उल्लंघन' बताया और कहा कि वह भारतीय आक्रामकता के खिलाफ जवाबी कार्रवाई करेगा।

जल समझौतों का पूर्ण उल्लंघन' बताया और कहा कि वह भारतीय आक्रामकता के खिलाफ जवाबी कार्रवाई करेगा। भारत की ओर से हालांकि इस पर कोई टिप्पणी नहीं की गयी है, लेकिन इस कदम से पहलगाम आतंकवादी हमले के बाद दोनों देशों के बीच तनाव और बढ़ गया है। गौरतलब है कि गत 22 अप्रैल को पहलगाम में आतंकवादियों ने 26 पर्यटकों की गोली मारकर हत्या कर दी गई थी।

उल्लेखनीय है कि आतंकवादी हमले के जवाब में, भारत ने सिंधु जल संधि को तुरंत रोक लगाने की घोषणा की थी। भारत ने राष्ट्रीय राजधानी स्थित अपने उच्चायोग में सभी पाकिस्तानी सैन्य सलाहकारों को अवॉर्छित घोषित कर उन्हें निष्काहित कर दिया, इस्लामाबाद स्थित भारतीय उच्चायोग से अपने सैन्य सलाहकारों को वापस बुला लिया, सभी पाकिस्तानी नागरिकों को भारत छोड़ने को कहा, तथा पाकिस्तान में अपने राजनयिक मिशन को कम कर दिया।

पहलगाम आतंकवादी हमले के पीड़ितों को न्याय मिलेगा: मोदी

प्रधानमंत्री नरेन्द्र मोदी ने 'मन की बात' की 121 वीं कड़ी में देशवासियों को संबोधित किया

■ उन्होंने कहा, जम्मू-कश्मीर के पहलगाम में आतंकवादी हमले से देश का हर व्यक्ति पीड़ा और आक्रोश में है।

महसूस कर रहा है। हर भारतीय का खून आतंकी हमले की तस्वीरों को देखकर खोल रहा है। प्रधानमंत्री ने कहा, पहलगाम में हुआ ये हमला आतंक के सरपरस्तों की हताशा को दिखाता है, उनकी कार्रवायों को दिखाता है। ऐसे समय में जब कश्मीर में शांति लौट रही थी, स्कूल-कॉलेजों में चहल-पहल थी, निर्माण कार्यों में अभूतपूर्व गति आई थी, लोकतंत्र मजबूत हो रहा था, पर्यटकों की संख्या में रिकॉर्ड बढ़

तेरती हो रही थी, लोगों की कमाई बढ़ रही थी, युवाओं के लिए एन एवसर तैयार हो रहे थे। देश और जम्मू-

कश्मीर के दुश्मनों को ये रास नहीं आया। उन्होंने, "आतंकी और आतंक के आका चाहते हैं, कश्मीर फिर से तबाह हो जाए और इसलिए इतनी बड़ी साजिश को अंजाम दिया।

मोदी ने कहा कि आतंकवाद के खिलाफ इस युद्ध में देश की एकता, 140 करोड़ भारतीयों की एकजुटता, हमारी सबसे बड़ी ताकत है। यही एकता, आतंकवाद के खिलाफ हमारी निर्णायक लड़ाई का आधार है। हमें देश के सामने आई इस चुनौती का सामना करने के लिए अपने संकल्पों को मजबूत करना है। हमें एक राष्ट्र के रूप में दृढ़ इच्छाशक्ति का प्रदर्शन करना है। आज दुनिया देख रही है, इस आतंकी हमले के बाद पूरा देश एक स्वर में बोल रहा है।

उन्होंने कहा कि भारत के हम लोगों में जो आक्रोश है, वही आक्रोश पूरी दुनिया में है। इस आतंकी हमले के बाद लगातार दुनिया-भर से संवेदनाएं आ रही हैं।